


طیور، ناگ، مارو یا
۱۱۳

کیٹی

اور ریشہ ساش

PDFBOOKSFREE.PK

اے تیر



پیارے دوستو!

پچھلے دنوں خوب آپ مصروف رہے۔ امتحان اور
 امتحانوں کی تیاری میں۔ اور اب آپ سب کو اپنی محنت کے
 پہلے کا انتظار ہو گا۔ انشاء اللہ میرے تمام دوست اعلیٰ نمبروں
 میں پاس ہوں گے۔ اور مجھے بھی اپنی خوشی میں شریک کرتے
 ہونے اپنے نتائج سے آگاہ کریں گے۔

میرے لیے یہ بات ہمیشہ پُر مسرت رہی کہ میرے تمام دوست
 اپنے خطوط میں یہ ضرور لکھتے ہیں کہ ہم بڑے شوق سے عینرناگ
 ماریا کی کہانی پڑھتے ہیں۔ اور ہم اپنی پڑھائی پر بھی بہت توجہ
 دیتے ہیں۔ یہ بہت اچھی بات ہے۔ مجھے امید ہے کہ آئندہ بھی
 آپ عینرناگ ماریا کے ساتھ ساتھ اپنے کورس کی کتابوں پر
 بھی محنت جاری رکھیں گے۔

میری دعا ہے کہ اللہ آپ سب کو کامیاب کرے۔

تھارا انکل

اسے حمید

۲۵۴۔ این راہ چین سمن آباد لاہور

قیمت ۵۰/۱ روپے

محمد شوقی بھٹی پبلشرز محلوں گھر میں

۱۹۹۹

ناشر: محمد شوقی بھٹی، گلی نمبر ۱، کلاں، لاہور
 طابع: تاج پرنٹرز، لاہور

منحوس ستیارہ

بجلی کی چمک میں عنبر نے خوفناک بلا کو دیکھا۔
 خوفناک بلا نے بھی عنبر کو دیکھ لیا تھا۔ دس فٹ قد
 کی یہ ڈراؤن بلا اپنے سانپ ایسے بازوؤں کے نوکیلے پنجے
 پھیلائے عنبر کی طرف بڑھ رہی تھی۔ اس کا سیاہ نام بالوں
 بھرا جسم بارش میں بھیگ رہا تھا۔ عنبر نے فوراً ٹیپو شیشے
 کا گول خوفناک بلا کی طرف کر کے بھن دیا۔
 گول شیشے میں سے روشنی کا دائرہ نکل کر بلا پر پڑا۔
 مگر عنبر یہ دیکھ کر حیران رہ گیا کہ خوفناک بلا پر روشنی
 کا کوئی اثر نہیں ہوا تھا۔ وہ غائب ہونے کی بجائے
 اس کی طرف علاقہ ہوتی بڑھ رہی تھی۔ اب اس کے حلق
 سے دہل دہلی پھینکے نکلتے ہی تھیں۔
 عنبر اٹھ کر دوسری طرف جانے لگا تو خوفناک
 بلا کے نوکیلے دانتوں وک مزہ سے آگ کا ایک شعلہ
 نکل کر عنبر پر پڑا۔ ایک دھماکے کے ساتھ عنبر کا جسم اوپر

تہریب

- منحوس ستیارہ
- خلائی نسل کا فرار
- کیٹی اور زندہ لاش
- پوٹھانا تابوت
- بشر و مینی ناگن

شعلے نکالتی عنبر کے پیچھے چلی آ رہی تھی۔ محوش قسمتی کی بات یہ تھی کہ اس کی رفتار تیز نہیں تھی۔ سرنگت میں آئے جا کر سیرھیاں آگئیں جو نیچے اتر رہی تھیں۔ عنبران پر دوڑتا ہوا اتر گیا۔

یہاں گھپ اندھیرا تھا مگر عنبر اپنی غیر معمولی بصارت کی وجہ سے اندھیرے میں بھی دیکھ رہا تھا۔ سیرھیاں ختم ہوئیں تو سامنے ایک دیوار آگئی۔ عنبر نے پریشان ہو کر پیچھے دیکھا۔ خوفناک بلا سیرھیاں اتر رہی تھی۔ وہ غضب کے عالم میں پچھنیں مار رہی تھی۔ اس نے ایک بار پھر عنبر پر اپنا شعلہ پھینکا۔ شعلہ عنبر کے جسم سے ٹکرایا اور وہ ایک دھماکے سے اوپر اچھل کر نیچے گر پڑا۔ عنبر نے دیوار کے کونے میں دیکھا۔ وہاں پتھر کی ایک سل کا رنگ سرخ تھا۔ عنبر کے دل میں یہ خیال لہرایا کہ یہ دروازہ ہے۔

پوری طاقت سے عنبر نے پتھر کی سل کو دھکا دیا۔ تو سل دوسری طرف جا گری۔ دوسری طرف ایک بڑا دالان تھا جس کی دیواروں پر جنگل بیسیں ساہنوں کی طرح لہرا رہی تھیں۔ یہاں عنبر کو ناگ کی تیز خوشبو محسوس ہوئی۔ خوفناک بلا کھل ہوئی دیوار کے دروازے پر آگئی تھی۔

کو اچھل کر دُور جا گرا۔ عنبر سمجھ گیا کہ یہ بڑی طاقتور بلا ہے۔ اور اس سے عقل مندی کے ساتھ نمٹنا جانا چاہیے۔ عنبر کو اس قسم کے تجربے پہلے ہو چکے تھے کہ کسی عنبریت کے منہ سے نکلے ہوئے دھوئیں یا شعلے نے اسے بے ہوش کر دیا یا پتھر بنا دیا۔ اس لیے اب وہ اس قسم کا خطرہ مول نہیں لینا چاہتا تھا۔ چنانچہ عنبر چھلانگ لگا کر پہاڑ کی طرف دوڑا۔ خوفناک بلا نے ایک بھیانک پیچ مارا۔ اس کی پیچ سے پہاڑیاں گونج اُٹھیں۔ وہ عنبر کے پیچھے بھاگا۔ عنبر کے سامنے پہاڑ آ گیا۔ بھاگنے کا کوئی راستہ نہیں تھا۔ عنبر نے غیبی شیشے کی روشنی کے دائرے کو پہاڑ کی دیوار پر ڈالا تو ترشح کی آواز کے ساتھ پہاڑ میں گول سوراخ پڑ گیا۔

عنبر سوراخ میں گھس گیا۔ ایک سرنگ سی دہاں بن گئی تھی۔ عنبر سرنگ میں دوڑا جا رہا تھا۔ سرنگ مسموم ہوتا تھا کہ پہلے ہی سے بنی ہوئی تھی۔ صرف اس کی دیوار بند تھی جو عنبر کے شیشے کی روشنی سے کھل گئی تھی۔ عنبر نے پیچھے مڑ کر دیکھا۔ خوفناک بلا پچھنیں مارتی سانپ ایسے بازو بے پیمانی سے ہلاتی، منہ سے آگ کے

عنبر کو ان لہرائی ہوئی جھیاٹک بیلوں کے درمیان ایک گول سوراخ دکھائی دیا جو کافی بچوڑا تھا۔ عنبر اس میں گھسنے لگا تو بیسوں سانپ کی طرح اس کے جسم سے لپٹ گئیں۔ اگر عنبر میں غیر معمولی طاقت نہ ہوتی تو وہ بیلوں میں بکڑ کر ہلاک ہو چکا تھا مگر اس نے بیلوں کو توڑ کر اپنے جسم سے علیحدہ کیا اور سوراخ میں گھس گیا۔

یہ سوراخ ایک نالے کی طرح تھا۔ عنبر گھٹنوں کے بل جھکا اس میں سے گزرنے لگا۔ نار ختم ہوا تو سامنے ایک تنگ کوٹھڑی تھی جس کی دیوار پر عنبر نے ناگ کو دیکھا۔ وہ مشتعل ہو کر ناگ کو ٹکنے لگا۔ ناگ کی گردن انسان کی تھی لیکن باقی جسم بڑے اژدہ کا بن چکا تھا۔ عنبر کو دیکھتے ہی ناگ نے کہا:

عنبر! میرے پیچھے آ جاؤ۔ خوفناک بلا تمہیں بھی میری طرح اژدہ بنا دے گی۔

عنبر تیزی سے ناگ کے پیچھے آ گیا۔ ناگ چونکہ ایک بہت بڑا اژدہ بنا ہوا تھا اس لیے اس کے کندھ میں کافی جگہ تھی۔ عنبر اس میں چھپ گیا۔ خوفناک بلا اندر آ چکی تھی۔ ناگ نے خوفناک بلا کی طرف دیکھ کر اپنے منہ سے پھنکار نکالی۔ خوفناک بلا نے بیچ ماری اور ناگ پر

حملہ کر دیا۔

عنبر نے ناگ پر حملہ ہوتے دیکھا تو پیچھے سے نکل کر خوفناک بلا کے عقب میں آ گیا۔ پیچھے آتے ہی عنبر نے اچھل کر خوفناک بلا کو ایک فلائنگ بگ ماری۔ عنبر کی بگ میں اس قدر طاقت تھی کہ خوفناک بلا سامنے دیوار کے ساتھ جا کر ٹکرائی۔ وہ چیختی ہوئی عنبر کی طرف آئی۔ عنبر نے ایک اور بگ لگائی۔ خوفناک بلا اس پر شے پھینک رہی تھی مگر عنبر پر کوئی اثر نہیں ہو رہا تھا۔

دوسری بگ پر خوفناک بلا گھبرا کر پیچھے کو دوڑی اور عزائی، بیچتی چلاتی کوٹھڑی سے نکل گئی۔ اس کے جاتے ہی عنبر نے ناگ سے کہا:

میرے ممتاز سے سامنے کیا ہو گیا ناگ؟ کیا تم پھر سے اپنی اصل شکل میں نہیں آ سکتے؟

ناگ نے کہا:

مجھے خوشی ہوئی ہے کہ تم یہاں پہنچ گئے ہو۔ اس خوفناک بلا کے منہ سے جو شعلہ نکلتا ہے اس میں اتنی طاقت ہے کہ وہ انسان کو آدھا سانپ بنا سکتا ہے۔ تم چونکہ عنبر ہو اس لیے تم پر اس کا اثر نہیں ہوا۔ لیکن اس بلا نے مجھے آدھا

اڑدھا بنا کر یہاں پتھر کر دیا ہے۔ میں نہیں جانتا
کہ اس نے مجھے ہلاک کیوں نہیں کیا۔

عزیز نے کہا:

کیا یہاں کوئی دوسری مخلوق بھی ہے؟

ناگ بولا: میں نے یہاں کسی مخلوق کو نہیں دیکھا
میں جنگل میں گڑھے کے کنارے کھڑا تھا کہ اس
بلا نے مجھ پر حملہ کر دیا۔ میں اس کے شٹلے کے
اثر سے اڑدھا سانپ بن گیا۔ اور میرا پھیلا دھڑ
پتھر ہو گیا۔ میں نے سانس کھینچ کر دوسری جگہ
میں آنے کی کوشش کی مگر کامیاب نہ ہوا پھر
یہ بلا مجھے کانڈے پر ڈال کر یہاں لے آئی۔

عزیز نے کہا:

کیا کسی طرح تم اپنی اصل حالت میں نہیں
آ سکتے؟

ناگ کچھ سوچ کر بولا:

تم نے ٹیسی بیٹھ اس پر استعمال نہیں کیا؟

عزیز نے ناگ کو بتایا کہ ٹیسی بیٹھتے تھے خوفناک بلا

پر کوئی اثر نہیں کیا۔ ناگ خاموش ہو گیا۔ عزیز سوراخ کے
پاس جا کر باہر دیکھنے لگا۔ خوفناک بلا کی چیخیں دُور سے

سنائی دے رہی تھیں۔ عزیز ناگ کے پاس آ گیا۔
ناگ! میں تمہیں یہاں اکیلا چھوڑ کر نہیں جا سکتا
میں تمہیں پھر سے اصلی شکل میں دیکھنا چاہتا ہوں
کیا تمہارے پچھلے دھڑ میں ذرا سی بھی حرکت نہیں
ہوتی؟

ناگ کہنے لگا:

میرا پھیلا اڑدھا کا دھڑ بالکل پتھر کا ہے۔ مجھے نہیں
معلوم کہ اس بلا نے مجھے اڑدھا کیوں بنا دیا ہے
جو سکتا ہے اس سے اس کا کوئی خفیہ مقصد
ہو۔ بہر حال اتنا ضرور جانتا ہوں کہ ایک بار یہ
خوفناک بلا میرے پیچھے آ کر میرے اڑدھا کے
جسم کو ٹوٹل رہی تھی کہ اس کے جسم پر اگے
ہوئے سیاہ بالوں کے گھنے سے میرے جسم میں
مخلوئی سی جان پیدا ہوئی تھی۔ مگر خوفناک بلا جلدی
سے پیچھے ہٹ گئی تھی۔

عزیز نے کہا:

اس کا مطلب ہے کہ خوفناک بلا کے بال تمہارے
جسم سے گتے ہیں تو تمہارے جسم کی طاقت واپس
آ جاتی ہے۔

عنبر نے خوفناک بلا کو دونوں ہاتھوں پر اٹھا کر پوری طاقت سے سامنے والی دیوار پر دسے مارا۔ بلا دیوار سے ٹکرا کر نیچے گری تو پھر نہ اٹھ سکی۔ اس کی ہر ٹوٹ کر چمکتا پتھر ہو گئی تھی۔ ظاہر ہے عنبر کی بے پناہ طاقت کا مقابلہ وہ نہیں کر سکتی تھی۔ عنبر نے اچھل کر ایک بھر پور فلائنگ بگ خوفناک بلا کی گردن پر مارا۔ خوفناک بلا کی گردن دو ٹوٹے ہو گئی۔ دالان میں ایسی چیخوں کی آوازیں بلند ہوئیں تو ایک بار تو عنبر بھی ڈر کر دیوار کے ساتھ لگ گیا۔ پھر اس نے قریب جا کر دیکھا۔ خوفناک بلا آخری سانس لے رہی تھی۔ جبر سے ٹانگوں سے پڑ کر گھسٹتا ہوا اس کو ٹھڑی میں لے گیا جہاں ناگ دیوار کے ساتھ پختہ کے اڑھی دھڑ کے ساتھ بے بس بیٹھا تھا۔

خوفناک بلا کی لاش کو دیکھ کر ناگ نے خوش ہو کر کہا:

• عنبر! اس کی کمال کے بالوں کو میرے پختہ دھڑ کے ساتھ دگڑاؤ۔ جو سکتا ہے۔ میرا جسم اصلی حالت میں آجائے۔

عنبر نے خوفناک بلا کی بالوں بھری لائٹ کو اٹھایا اور

مجھے یقین ہے کہ ایسا ہی ہے! ناگ نے کہا۔
عنبر شلتے ہوئے بولا۔
تو پھر میں اس خوفناک مخلوق کو ہر حالت میں ہلاک کروں گا۔

یہ کہہ کر عنبر سوراخ میں سے باہر نکل گیا۔ ناگ سے روکتا ہی رہا مگر عنبر جا چکا تھا۔ سرنگ میں جدم سے خوفناک بلا کی پیچوں کی آواز آرہی تھی عنبر اس طرف چلنے لگا۔ نامے میں سے گزرنے کے بعد عنبر ساپ ایسی بیلوں کے درمیان سے نکل کر دالان میں آیا تو اس نے دیکھا کہ خوفناک بلا ٹکراتی ہوئی سرنگ کی سیڑھیاں چڑھ رہی تھی۔ عنبر کی فلائنگ بگ نے اس کی ایک ٹانگ توڑ دی تھی شاید۔

خوفناک بلا نے بھی عنبر کی موجودگی کو محسوس کر لیا تھا۔ اس نے پلٹ کر عنبر کو اپنی سرخ آنکھوں سے دیکھا۔ اس کا باہر دکھا ہوا ڈیلا تھرتھرتا رہا تھا۔ اس کے منہ سے ایک ایسی بھیسناک چیخ نکلی کہ ایسی خوفناک چیخ عنبر نے پہلے نہیں سنی تھی۔ اس کے ساتھ ہی بلا نے عنبر پر پک کر اس کی گردن کو اپنے نوکیلے پیچوں سے دبوچ لیا۔ مگر عنبر نے اپنے جسم کو پتھر کی طرح سخت کر لیا تھا

اس کے بالوں بھرے مردہ جسم کو ناگ کے پھلے اڑوا
کے دھڑے رگڑنا شروع کر دیا۔

ناگ نے کہا:

عنبر! میرے جسم میں جان پڑ رہی ہے۔

توڑی ہی دیر میں ناگ کا نچلا دھڑ انسان کا بن گیا۔

ناگ اپنی انسانی شکل میں عنبر کے سامنے کھڑا تھا۔ اس
نے عنبر کو گلے لگا لیا۔

عنبر بھال: تم نے مجھے بہت بڑی مصیبت سے

نجات دلا دی۔ درز جانے تک یہاں

پڑا رہتا۔

اب اس سرنگ سے باہر نکلتے ہیں۔

یہ کہہ کر عنبر نے ناگ کو ساتھ لیا اور وہ ناسے اور

سرنگ میں سے ہوتے ہوئے سواری پہاڑ سے باہر آگئے

باہر بارش ٹرک گئی تھی اور آسمان پر بادلوں کے پیچھے

صبح کی ہلکی ہلکی روشنی نمودار ہونے لگی تھی۔

ناگ نے کہا:

شیللا کا کیا حال ہے؟ تم اسے اکیلی چھوڑ کر

آتے ہو؟

عنبر نے کہا:

اس نے نسل کا دروازہ اندر سے بند کر رکھا

ہے۔ اور پھر اب تو خوفناک بلا کا کام تمام

ہو چکا ہے۔ اسے کوئی کچھ نہیں کہے گا۔

ناگ بولا: پھر بھی ہمیں جلد از جلد اس کے

پاس پہنچنا چاہیے اس منحوس پیارے پر کوئی بھی

مخلوق ظاہر ہو کر حملہ کر سکتی ہے۔

انہوں نے دریا کی طرف دوڑانا شروع کر دیا۔

دریا پار کر کے وہ جنگل میں داخل ہونے لگے تو

صبح ہو گئی تھی۔

ناگ نے کہا:

عنبر! اس طرح تو یہیں شیللا تک پہنچنے پہنچنے

بہت دیر ہو جائے گی۔ میں بہت بڑا عقاب

بنتا ہوں۔ تم میرے اوپر بیٹھ جاؤ۔ میں تمہیں

ہوا میں اڑاتا ہوں چلوں گا۔

عنبر نے مسکرا کر کہا:

ٹھیک ہے۔ عقاب کی سواری میں نے مرصہ ہوا

نہیں کی۔

ناگ سامنے بچھ کر ایک بہت بڑا عقاب بن گیا۔ عنبر

اس کے اوپر بیٹھ گیا۔ ناگ نے اپنے دس دس دست

لبے پر پھر دھچکے اور ہوا میں اوپر اٹھ گیا۔ پھر اس نے درختوں کے اوپر آ کر غلابی شش کی طرت اڑنا شروع کر دیا۔ عنبر بڑے مزے سے ناگ کی غلابی پیٹھ پر بیٹھا ہوا میں اڑنے کا لطف لے رہا تھا۔

ناگ نے اپنی رفتار تیز کر دی اور عنبر کے بال ہوا میں اڑنے لگے۔

ناگ نے پوچھا:

عنبر! مجھے تو نہیں گرو گے؟

عنبر نے زور سے کہا:

نہیں۔ تم پہلے اس سے بھی زیادہ رفتار تیز کر لو!

ناگ بولا: نہیں۔ اتنی رفتار ہی ٹھیک ہے ہم آدھ گھنٹے میں اپنی منزل پر پہنچ جائیں گے۔

ناگ بڑی تیز اور ہموار رفتار کے ساتھ ہوا میں اڑتا چلا جا رہا تھا۔ ابھی آدھا گھنٹہ بھی نہیں گزرا ہو گا کہ اسے دُور سے غلابی شش کی اوپر والی منزل درختوں میں سے باہر نکلی دکھائی دی۔

ناگ! غلابی شش سے دُور ہی زمین پر اتر آنا۔

میں نہیں چاہتا کہ شش کو ہماری خفیہ طاقتوں کا

علم ہو۔

ناگ نے کہا:

وہ تو میں اتر ہی پڑوں گا مگر تم اپنی اور

میری خفیہ طاقت کو شش سے کب تک چھپاؤ گے؟

عنبر نے کہا:

ناگ! خدا نے اگر ہمیں کوئی خاص طاقت دی

ہے تو ہمیں اس کا یونہی مظاہرہ نہیں کرنا چاہیے

اور نہ ہی دوسروں پر اپنی بڑائی اور رعب بھانا

چاہیے۔ ہاں اگر ضرورت پڑے تو شش کو بتا

دیں گے۔

تم نے ٹھیک کہا عنبر! میں اتر رہا ہوں۔

ناگ غلابی شش سے متوازی دور جنگل میں خالی جگہ

دیکھ کر نیچے اتر آیا۔ زمین پر آتے ہی ناگ انسانی شکل

میں آ گیا۔ دونوں پرانے اور پختے دوست غلابی شش کی

طرف چلنے لگے۔

غلابی شش کی دوسری منزل کے شیشے میں سے ایشیا

نیچے دیکھ رہی تھی۔ عنبر کے ساتھ ناگ کو آنا دیکھ کر

شش بے حد خوش ہوئی۔ اس نے غلابی شش کا فولادی دروازہ

کھول دیا۔ عنبر اور ناگ اندر آ گئے۔ دروازہ بند کر دیا گیا۔

عنبر نے اندر داخل ہوتے ہی کہا:
"شیلا! اب اگر تم دروازہ کھلا بھی رکھو تو کوئی
پردہ نہیں کیوں کر ہم نے خوفناک خٹائی معلق
کر ہلاک کر دیا ہے؟"

"پس؟" شیلا نے بے اختیار کہا:
"تو کیا میں جھوٹ کہہ رہا ہوں؟"

اتنا کہہ کر عنبر نے اپنی جیب سے خوفناک بلا کے منہ
کا ایک لڑکیلا دانت نکال کر اسے دکھایا۔ یہ دانت
واپس آتے ہوئے عنبر نے بلا کے منہ سے توڑ کر اپنی
جیب میں رکھ لیا تھا۔

شیلا دانت کو دیکھ کر ڈر گئی۔

"میرے خدا! کس قدر خوفناک دانت ہے؟"

شیلا نے ناگ سے ہاتھ ملایا اور سکرلتے ہوئے لولی
"ناگ! خدا کا شک ہے کہ تم واپس آ گئے۔ مگر تم

کہاں غائب ہو گئے تھے؟"

عنبر نے شیلا کو خوفناک بلا سے اپنے مقابلہ اور ناگ
کے اڑدو بن جانے کی ساری داستان سنائی۔ شیلا تو حیران
رہ گئی۔

"عنبر! میرا خیال تھا کہ ناگ غائب ہو کر خوفناک

بلا کو مار ڈالے گا مگر یہ کام تم نے کیا جو عام
انسان کی طرح کمزور ہے؟
عنبر مسکانے لگا:

"تم ٹھیک کہتی ہو شیلا۔ مگر ایسا ہوا کہ خوفناک
بلا خود ہی ایک گھر سے کھڑے میں گر کر چپکنا پتھر
ہو گئی۔ ناگ غار میں پتھر کا اڑدو بنا ہوا تھا
خوفناک بلا کے مرتے ہی ناگ پھر سے انسانی
شکل میں آ گیا اور پھر ہم نے اس کا ایک
دانت توڑ کر یادگار کے طور پر اپنے پاس
رکھ لیا؟"

شیلا نے کہا:

"مجھے یقین نہیں آ رہا کہ ایک انسان اڑدو بھی
بن سکتا ہے یہ سائنس کا زمانہ ہے۔ ایسا کہیں
نہیں ہو سکتا؟"

ناگ بولا: "تم یہ بھڑول رہی ہو شیلا کہ یہ ہماری
دنیا نہیں ہے بلکہ ایک انوکھا سیارہ ہے۔ یہاں
کچھ بھی ہو سکتا ہے؟"

شیلا نے عنبر سے کہا:

"عنبر! میں اب بھی یہی کہوں گی کہ اس سیارے

پر بھی کوئی انسان ایسا نہیں کر وہ سانپ یا
اژدہا بن جائے۔
اب ناگ ہنسنے لگا۔
عنبر نے کہا:

شیر ان باتوں کو چھوڑو اور یہ بتاؤ کہ ایندھن کا
فائدہ کیسا جا رہا ہے:

شیلہ انہیں لے کر یبارڈی میں آ گئی۔ اس نے بتایا
کہ فارولا ٹھیک طرح سے کام کر رہا ہے اور دو ایک
دن میں وہ ایندھن تیار کرنے میں کامیاب ہو جائے
گی۔ اس نے کہا:

یہ ایندھن مائع کی شکل میں ہو گا۔ اس کی ایک
بڑی بوتل ہماری خلائی فٹل کو اتنی نہیں مہیا کر
دے گی کہ وہ میرے اندازے کے مطابق ایک
سال تک خلا میں سفر جاری رکھ سکے گی۔
ناگ نے کہا:

یہ تو بہت ہی اچھی بات ہے۔ مگر شیلہ انہیں
خیال میں ہم اپنی زمین پر کتنے دنوں میں پہنچ
جائیں گے۔ کیوں کہ تم خلائی سائنس دان ہو تمہیں ان
باتوں کا علم ہو گا:

شیلہ نے انہیں بتایا کہ اگر خلائی فٹل ٹھیک طرح سے
کام کرتی رہی تو وہ ایک ماہ کے بعد اپنی زمین کے
مدار میں داخل ہو جائیں گے۔
عنبر نے کہا:

”اور اگر ہماری خلائی فٹل خلا میں بھٹک گئی تو
کیا کریں گے؟“

شیلہ اداس ہو گئی کہنے لگی:

”عنبر! میں ہر حالت میں اپنی دنیا پر واپس جانا
چاہتی ہوں۔ وہاں میرے ماں باپ اور بہن بھائی
رہتے تھے۔ ایسی جگہ کے بعد ان پر کیا گزری؟
مجھے کچھ معلوم نہیں۔ لیکن میرا دل کہتا ہے کہ
وہ ایسی جگہ میں بھی زندہ رہے ہوں گے۔
اور — اور میں ان سے ضرور ملاقات کروں گی۔“

عنبر نے ناگ کی طرف دیکھا۔ کیوں کہ وہ دونوں
زمین پر واپس نہیں جانا چاہتے تھے۔ اس کی وجہ یہ تھی
کہ ناگ کے کہنے کے مطابق وہ ماریا اور کیٹی کو خلا
میں چھوڑ کر آیا تھا اور اس کا خیال تھا کہ اپنی دنیا
پر جانے کا کوئی فائدہ نہیں ہو گا۔ انہیں خلا میں رہ
کر ہی ماریا اور کیٹی کو تلاش کرنا چاہیے۔ مگر ناگ نے

کا ذکر نہیں کرنا چاہیے۔ وہ اپنے ماں باپ سے
ملنا چاہتی ہے اور ہم اسے نہیں روک سکتے؟
ناگ نے کہا:

لیکن ہم بھی ماریا اور کیٹی سے ملنا چاہتے ہیں
ہمارا بھی اس کے ساتھ جانا مناسب نہیں۔ ہم زمین
پر واپس جا کر کیا کریں گے؟ ہو سکتا ہے ہمیں
زمین پر سے واپس خلا میں جانے کا موقع
میلے؟

عنبر نے کہا:

سوچ لیں گے ناگ سوچ لیں گے۔

ناگ چپ ہو کر کرسی پر بیٹھ گیا۔ انہیں غذائی
گولیاں کھانے کی ضرورت نہیں تھی۔ عنبر بھی سامنے دلی
کرسی پر نیم دراز ہو گیا۔

ناگ نے سوچتے ہوئے کہا:

کیا ایسا نہیں ہو سکتا کہ ہم شیلا کو خلائی شٹل
میں زمین پر واپس بھیج دیں اور ہم اسی نیاکے
پر رہ کر یہاں سے خلا میں کسی دوسرے نیاکے
پر جانے کی کوشش کریں؟

عنبر سوچنے لگ گیا۔ پھر بولا:

کوئی بات نہ کی۔ وہ دونوں خاموش رہے۔ عنبر نے شیلا
کا اپنے ماں باپ سے ملنے کا شوق دیکھ کر کہا:
ایسی کوئی بات نہیں شیلا۔ مجھے تو یوں ہی خیال
آ گیا تھا۔ مجھے یقین ہے کہ ہم اپنی زمین پر
ضرور پہنچ جائیں گے اور تم اپنے ماں باپ
اور بہن بھائیوں سے ضرور ملاقات کر دو گی:

شیلا نے عنبر کا شکریہ ادا کیا اور کہا:

میں اپنا کام شروع کرنے جا رہی ہوں۔ تم
غذائی گولیاں کھا لینا۔ ڈبلی کاک پٹ کے دراز
میں بیٹھی رہو۔

شیلا لیپڈارٹی میں چلی گئی اور عنبر ناگ کاک پٹ
میں آ گئے۔

عنبر! ہمارا اس خلائی شٹل میں زمین پر جانا بیکار
ہو گا۔ بلکہ ہم وہاں جا کر خواہ مخواہ پھنس جائیں
گے۔ ماریا اور کیٹی خلا میں ہی کسی سیارے پر
ہیں۔ ہمیں یہاں سے کسی دوسرے سیارے کی
طرف جانا ہو گا۔
عنبر کہنے لگا:

میں بھی ایسا ہی سوچتا ہوں مگر ہمیں شیلا سے اس

سے زمین پر پہنچ چکے ہوں اور ہماری تلاش میں ہوں:

ناگ نے کہا:

بہر حال تم چاہتے کچھ فیصلہ کرو۔ میں تو یہی مشورہ دوں گا کہ ہمیں اس سیارے سے اپنی زمین پر واپس نہیں جانا چاہیے:

عزیز نے کہا:

میرا مشورہ یہی ہے کہ ہمیں بھی واپس اپنی زمین پر جانا چاہیے۔ ہو سکتا ہے کہ وہاں ہماری ملاقات ماریا اور کیٹی سے ہو جاتے:

جیسے ہتھاری مرضی؟ یہ کہہ کر ناگ اٹھ کر چلا گیا۔

عزیز جانتا تھا کہ ناگ کو اس کا مشورہ پسند نہیں آیا مگر وہ مجبور تھا۔ اس کے سامنے سولے اس فیصلے کے اور کوئی دوسرا راستہ نہیں تھا۔ دوپہر کے بعد عزیز نے ناگ کے ساتھ اس موضوع پر مزید بات چیت کی اور اسے شیلہ کے ساتھ واپس اپنی زمین پر جانے کے لیے رضا مند کر لیا۔

آخر ایک دن شیلہ نے عزیز اور ناگ کو خوشخبری سنائی کہ اس نے مائے ایندھن تیار کر لیا ہے۔ یہ ایندھن

پہلی بات تو یہ ہے کہ شیلہ اکیلی جانا پسند نہیں کرے گی۔ دوسری بات یہ ہے کہ جو سکتا ہے یہاں ہمیں ایسا موقع نہ ملے کہ ہم کسی دوسرے سیارے پر جا سکیں اس منحوس سیارے پر چار ہزاروں دالی مخلوق ہی رہتی ہے اور ان کے پاس کوئی اٹن ہتھیری یا راکٹ نہیں ہے۔ کہیں ہم اس سیارے پر بھی قید ہو کر نہ رہ جائیں؟

ناگ کہنے لگا:

ہمیں یہ تو تسلی ہو گی کہ ہم خلا میں ہیں۔ یہاں ماریا اور کیٹی سے ملنے کی امید ہو سکتی ہے:

عزیز نے کہا:

بلکہ میں تو یہ کہوں گا کہ اگر ہم زمین پر جاتے ہیں تو وہاں یہ امید پیدا ہو سکتی ہے کہ ہمیں مریخ کی خلائی مخلوق کا کوئی راکٹ اڑا کر خلا میں سفر کرنے کا موقع مل جائے۔ مریخ کی مخلوق بہر حال جنوبی افریقہ میں موجود ہے:

ناگ کچھ کہنے ہی لگا تھا کہ عزیز بولا:

اور یہ بھی ہو سکتا ہے کہ ماریا اور کیٹی پہلے ہی

ہو گی اور اس نے شٹل کو آہستہ آہستہ اوپر اٹھانا شروع کر دیا۔ شٹل اوپر فضا میں بلند ہو رہی تھی۔ ساتھیوں نے شٹل پر شٹل، عنبر اور ناگ اپنی اپنی کرسیوں میں جمے ہوئے بیٹھے تھے۔ شٹل پر سارے کے درخت نیچے ہوتے جا رہے تھے۔

خلانی شٹل نے رفتار پکڑ لی۔ وہ تیز سے جیزر ہوتی چلی گئی۔ اور دیکھتے دیکھتے وہ آسمان کی بلندیوں میں پہنچ گئی۔ عنبر ناگ اور شٹل نے اپنی اپنی بلیٹس کھول دیں۔ شٹل بڑی تیزی سے محفلت سوچوں کو دبا رہی تھی۔ اس نے خلانی شٹل کا رخ زمین کی طرف کر دیا تھا۔

وہ خوش ہو کر بولا،

”ہماری شٹل کا رخ اب اپنی پیاری زمین کی طرف ہے اگر ہر شے ٹھیک طرح سے کام کرتی رہی تو ہم ایک مہینے کے اندر اندر اپنی زمین پر پہنچ جائیں گے۔“

ناگ نے کوئی جواب نہ دیا۔

عنبر بولا،

”خدا نے چاہا تو ہم ضرور پہنچ جائیں گے اپنی منزل پر۔“

بیلے مانع کی طرح ایک بڑی بوتل میں بند تھا۔ شٹل نے ایندھن کو خلانی شٹل کی ٹینک میں ڈال دیا۔ اب ٹیک اوت کرنے کی تیاریاں شروع ہو گئیں۔ انہوں نے سب سے پہلے خلانی شٹل کی پہلی منزل کے ارد گرد آگے ہوئی جنگلی گھاس کو صاف کیا۔ پھر ٹائیٹون کی ٹریسوں کو نکال کر خلانی شٹل کی باہر کی دیواروں کو پالش کیا۔ شٹل کی ساری مشینری کو درست کیا۔ ریڈار اور کمپیوٹر سسٹم کو تین چار بار چیک کیا گیا۔ خلانی چارٹ کو دیکھ کر شٹل نے شٹل کے کمپیوٹروں کو اپنی زمین کی سمت نکل کر دیا۔

شٹل عنبر اور ناگ کاک پٹ میں بلیٹس باندھ کر بیٹھ گئے۔ شٹل کے سارے فولادی دروازے بند کر دیئے گئے تھے۔

شٹل نے کہا،

”شٹل پرواز کے لیے تیار ہے۔ او کے؟“

او کے! عنبر اور ناگ نے بیک وقت کہا۔

شٹل نے ایک آٹمی گھنٹی مکمل ہوتے ہی ایک سرخ پٹن دبا دیا۔ خلانی شٹل کے نیچے سے آگ کا سرخ شعلہ نکلا جو ایک سیکنڈ کے اندر زود اور پھر سفید

خلائی شٹل کی رفتار بیارے کے مدار سے نکلنے کے بعد انتہائی تیز ہو گئی معنی - سکرین پر خلا کا سیاہ آسمان نظر آ رہا تھا جہاں دُود دُود سرخ رنگ کے تارے اور بیارے دہک رہے تھے۔



خلائی شٹل کا فرار

خلا میں سفر کرتے شٹل کو پندرہ دن گذر گئے۔ شٹل خوش معنی کہ زمین کی طرف ادھا راستہ طے ہو گیا تھا۔ پندرہویں دن کی شام معنی کہ عین نے ایک دم سے چونک کر ناگ کی طرف دیکھا۔ شٹل انجن روم میں معنی عین نے کہا:

تم نے کچھ محسوس کیا ناگ؟

ناگ نے گہرا سانس لیا اور بولا:

عین! حیرت کی بات ہے۔ مجھے ماریا اور کیٹی

کی ہلکی سی خوشبو آئی ہے۔

عین بولا: میں بھی تمہیں یہی کہنے والا تھا مجھے

یہی ماریا اور کیٹی کی خوشبو آ رہی ہے۔ مگر یہ

خوشبو بہت ہلکی ہے۔

ہاں ناگ بولا: ایک لمبھی آتی ہے اور

خوشبو پھر فائز ہر جاتی ہے۔ مگر یہاں ان کی

خوشبو کہاں سے آ گئی؟

عنبر نے کہا:

ہاگ! یہ خوشبو مثل کے اندر سے نہیں بلکہ

مثل کے باہر مثل سے آ رہی ہے۔

اس کے ساتھ ہی دونوں دوست اٹھ کر کھڑکی کے

پیشے میں سے باہر نکلا ہیں دیکھنے لگے۔ غدا میں ہلکی نیلی

ریشمی سی پھیلی ہوئی تھی۔ آسمان کا رنگ بالکل سیاہ تھا۔

دور دور سیارے سرخ انگاروں کی طرح دکھ رہے تھے۔

عنبر نے ایک طرف اشارہ کرتے ہوئے کہا:

ہاگ! ہتھیں وہ گول سی چیز نظر آ رہی ہے۔

ہاں! ناگ اور دیکھ کر بولا: مگر یہ تو کوئی مصنوعی

سیارچہ ہے۔

عنبر نے کہا:

مجھے یقین ہے کہ ماریا اور کبھی کی خوشبو اسی مصنوعی

سیارے میں سے آ رہی ہے۔

تو تمہارا خیال ہے کہ ماریا کیٹی اس کے اندر ہیں؟

ناگ کے اس سوال پر عنبر نے سنجیدگی سے کہا:

ہاں! ناگ! یہ مصنوعی سیارچہ نہیں بلکہ کوئی خلا

میں بھٹکا ہوا خلائی جہاز ہے۔ یقیناً ماریا اور کبھی

اسی خلائی جہاز میں ہیں۔ دیکھو۔ خوشبو اب بھی

آ رہی ہے ان کی؟

ناگ نے دو تین بار سانس یا اور خوش ہو کر بولا:

تمہارا اندازہ بالکل درست ہے عنبر! واقعی ماریا

اور کبھی کی خوشبو یہاں تک آ رہی ہے۔ اس

کا مطلب ہے کہ ہمیں اس خلائی جہاز کی طرف

جانا ہو گا۔

عنبر نے کہا:

شیلہ سے بات کرتے ہیں۔

انہوں نے شیلہ کو انجن روم سے بلا کر خلا میں بٹھکا

ہوا خلائی جہاز دکھایا تو وہ بولی:

خلا میں اس قسم کی چیزیں گردش کرتی ہی رہتی

ہیں۔ اس سے ہمیں کوئی خطرہ نہیں ہے۔

عنبر نے کہا:

لیکن میں یہ کہنا چاہتا ہوں کہ اس خلائی جہاز

میں ہماری دو بہنیں ماریا اور کبھی بند ہیں۔

شیلہ تو حیرانی سے عنبر کا منہ دیکھنے لگی:

یہ — یہ تم کیا کہہ رہے ہو عنبر! تمہاری بہنیں

اور — اس بٹھکتے ہوئے خلائی جہاز میں؟

شیلہ کو اصل بات بتا دو عنبر!۔
 عنبر نے مختصر لفظوں میں کچھ پھپھکتے ہوئے شیلہ کو
 صرف اتنا بتایا کہ ماریا اور کیٹی اس کی دوست ہیں
 جن سے وہ بہنوں کی طرح پیار کرتے ہیں۔ ہم چاروں بہن
 بھائی لکھے ہی زمین پر سیر و سیاحت کرتے ہوئے مریخ کی
 لیبارٹری میں غائب ہوئے تھے۔

ہم نے تمہیں ماریا اور کیٹی کے بارے میں اس
 لیے نہیں بتایا کہ اس کی ضرورت نہیں تھی۔
 شیلہ نے کہا:

مگر تمہیں یہ کیسے پتہ چل گیا کہ تمہاری بہنیں
 ماریا اور کیٹی اس بھٹکتے ہوئے خلائی گولے
 میں ہیں؟

یہ بڑا مشکل سوال تھا اور اس کا جواب دنیا اس سے
 زیادہ مشکل تھا۔ عنبر نے ناگ کی طرف ایک بار پھر
 دیکھا۔ اب ناگ نے کہا:

”بات یہ ہے شیلہ کہ ہمارے جموں میں سے مریخ
 کی لیبارٹری میں جانے کے بعد ایک خاص خوشبو
 نکلا شروع ہو گئی تھی جس کو ہم سونگھ لیتے ہیں۔
 اس وقت بھی ہمیں اپنی دونوں بہنوں ماریا اور

کیٹی کی خوشبو آ رہی ہے اور یہ خوشبو اسی
 خلائی جہاز سے آ رہی ہے۔
 شیلہ نے پریشان سا ہو کر کہا:
 ”اب تم کیا چاہتے ہو؟“
 عنبر نے کہا:

”ہم چاہتے ہیں کہ تم خلائی شٹل کو اس خلائی جہاز
 کے پاس سے چلو تاکہ ہم اس میں پھنسی ہوئی
 اپنی دونوں بہنوں کو نکال کر اس شٹل میں لے آئیں
 کیا تم ایسا کر سکتی ہو؟“
 شیلہ نے کہا:

”یہ تمہاری بہنوں کی زندگی کا معاملہ ہے۔ میں
 کیسے انکار کر سکتی ہوں۔ لیکن خلائی شٹل اس
 کے زیادہ قریب نہیں جا سکتی۔ میں شٹل کو
 بھٹکتے ہوئے گولی جہاز سے کچھ دور خلا میں
 رکھوں گی اور پھر ہمیں سے کسی کو خلائی سوٹ
 پہن کر خلا میں چھل قدمی کرتے ہوئے اس جہاز
 تک جانا ہوگا۔“

عنبر نے کہا:

”یہ کام میں کر لوں گا۔ تم شٹل کو خلائی جہاز

کے قریب لے کر چلو:

شیلہ نے خلائی نیشنل کے کچھ سوشل بدلے۔ کئی ایک
بٹن دبائے۔ کمپیوٹر پر جھک کر دیکھا اور خلائی نیشنل نے
خلا میں بھٹکتے ہوئے جہاز کی طرف رخ کر لیا۔ عنبر اور ناگ
بے تابی سے کھڑکی کے شیشے میں سے باہر دیکھ رہے
تھے۔ گول خلائی جہاز ان کی نیشنل کے قریب آ رہا تھا۔
انہیں ماریا اور کیٹی کی خوشبو بھی زیادہ تیز آنے لگی تھی
شیلہ کاک پیٹ کی کرسی پر بیٹھی سکرین پر خلائی جہاز
کو تنگ رہی تھی۔ وہ بڑی مہارت سے خلائی نیشنل
کو گول جہاز کے قریب لا رہی تھی۔ اس نے عنبر سے
کہا، عنبر خلائی سوٹ پہن کر تیار ہو جاؤ۔

عنبر نے خلائی سوٹ پہننا شروع کر دیا۔ اتنی دیر
میں شیلہ خلائی نیشنل کو خلا میں بھٹکتے ہوئے جہاز کے قریب
ایک فاصلے پر لے آئی اور اس نے اپنی نیشنل کی
رفتار کو خلائی جہاز کی رفتار کے ساتھ ملا دیا۔ جب
دونوں کی رفتار ایک جتنی ہو گئی تو دونوں جہاز خلا میں
ساکت نظر آنے لگی۔

شیلہ نے عنبر سے کہا:

عنبر اب تم خلائی گیٹ سے نکل کر جہاز پر پہنچو۔

عنبر کے ساتھ ٹائیلون کی ایک رسی بندھی ہوئی تھی۔
وہ خلائی سوٹ میں تھا۔ نیشنل کا عقبی خلائی دروازہ،
دو دروازوں کے درمیان میں بنا ہوا تھا۔ عنبر یہاں
سے خلا میں پھسل گیا۔ خلا میں آتے ہی وہ تیرنے
لگا۔ اس کے خلائی سوٹ میں پیچھے کی جانب ایک
پھوٹا سا راکٹ لگا تھا۔ عنبر نے اپنے دستوں میں لگا
ہوئے تین کو دبا دیا۔ راکٹ چلنے لگا اور عنبر نے خلا
میں آہستہ آہستہ بھٹکتے ہوئے خلائی جہاز کی طرف بڑھنا
شروع کر دیا۔

ماریا اور کیٹی کی خوشبو ایسی تھی کہ وہ نیشنل کی فولادی
چادر کو بھی چیر کر عنبر اور ناگ تک پہنچ گئی تھی۔ عنبر
کو خلائی سوٹ کے اندر بھی ماریا اور کیٹی کی خوشبو برابر
آ رہی تھی۔ عنبر آہستہ آہستہ خلائی جہاز کی طرف بڑھتا
چلا جا رہا تھا۔ خلائی نیشنل میں شیلہ اور ناگ بے چینی
سے عنبر کو خلا میں سفر کرتے دیکھ رہے تھے۔

عنبر گول خلائی جہاز کے بالکل قریب پہنچ گیا۔ اس
کو خلائی جہاز کے اوپر لگا ہوا گول شیشہ اب صاف
نظر آنے لگا تھا۔ یہ گول خلائی جہاز ایک بڑے گنبد
کی طرح تھا اور اس میں سے چار ایشیا باہر نکلے

ہوتے تھے۔ خلائی جہاز گھوم نہیں رہا تھا بلکہ ایک جگہ ٹکا ہوا معلوم ہوتا تھا۔ اگرچہ وہ خلائی جہاز میں انتہائی رفتار سے سفر کر رہا تھا۔ مگر چونکہ عنصر کی رفتار بھی اتنی ہی تھی جتنی خلائی جہاز کی تھی اس لیے دونوں ایک جگہ پر کھڑے ہوتے عموماً ہو رہے تھے۔

عنبر کا راکٹ اسے آہستہ آہستہ خلائی جہاز کے اوپر لے آیا۔ عنبر کے خلائی سوٹ کے اندر مائیکروفون لگا تھا۔ اس نے شیلا سے کہا،

”میں خلائی جہاز کے اوپر پہنچ گیا ہوں۔ اس کے اوپر شیشے لگا ہے۔ میں شیشے میں سے نیچے دیکھنے لگا ہوں؟“

شیلا نے کہا،

”او کے عنبر! میں تمہیں دیکھ رہی ہوں۔ ناگ بھی تمہیں دیکھ رہا ہے؟“

عنبر آہستہ سے گول خلائی جہاز کے اوپر آ گیا۔

گول جہاز کی سطح پر ٹکرتے ہی عنبر نے شیشے میں سے نیچے جھانکا۔ اس نے دیکھا کہ خلائی جہاز کے اندر گول کمرہ ہے۔ اسے معلوم تھا کہ وہ ماریا کو نہیں دیکھ سکے گا۔ کیوں وہ غائب ہو گی اور صرف کیٹی ہی اسے نظر

آئے گی۔ لیکن چونکہ اسے ماریا کی خوشبو بالکل صاف آ رہی تھی اس لیے اسے یقین تھا کہ ماریا خلائی جہاز کے اندر ہی ہے۔ اسے تھیوسانگ کا بھی خیال تھا کہ ضرور وہ بھی اسی خلائی جہاز کے اندر ہو گا۔

مگر عنبر نے دیکھا کہ خلائی جہاز کے گول کمرے کے اندر کیٹی کاک پیٹ کی فولادی کرسی پر بے ہوش پڑی ہے۔ تھیوسانگ وہاں نہیں تھا۔ عنبر نے مائیکروفون پر شیلا کو کہا،

”ناگ سے کہو کہ مجھے کیٹی نظر آ گئی ہے مگر تھیوسانگ نہیں ہے۔ کیٹی بے ہوش ہے۔“

شیلا نے ناگ کو مائیکروفون دے دیا۔

ناگ نے بے تابی سے پوچھا،

”ماریا کہاں ہے؟“

عنبر نے کہا،

”مجھے نظر نہیں آ رہی مگر اس کی خوشبو برابر آ رہی ہے۔ وہ ضرور خلائی جہاز کے اندر ہی ہے۔ ہو سکتا ہے وہ بھی بے ہوش ہو گئی ہو۔“

میرا خیال ہے اس جہاز کو کوئی حادثہ پیش

آیا ہے؟

ناگ نے کہا،

”جہاز کے ساتھ رسی باندھ کر اسے اپنی شکل کی طرف لاؤ۔“

شیلہ نے مائیکروفون اپنے ہاتھ میں لے کر کہا:
”عزیز! کہتری دونوں ہمیں مل گئی ہیں کیا؟“

عزیز نے کہا:

”ایک بے ہوش ہے۔ دوسری کا کوئی پتہ نہیں۔“
عزیز شیلہ کو یہ نہیں بتانا چاہتا تھا کہ ماریا غائب حالت میں ہے۔

شیلہ نے کہا:

”رسی کا ٹکڑا خلائی جہاز کے اٹینا میں باندھ کر واپس آ جاؤ۔ ہم خلائی جہاز کو اپنی شکل کی طرف کھینچ لیں گے۔ اور کے۔ جلدی کر دو۔“

عزیز نے اپنے خلائی سوٹ کی دوسری ٹائیمون کی رسی کے ٹکڑے کو خلائی جہاز کے اوپر دالے اینٹیٹائیڈ

کے ساتھ باندھا اور آہستہ سے پیچھے جھٹ گیا۔ اب اس نے اپنا رخ خلائی شکل کی طرف کر لیا۔ اس نے راکٹ کو فائر کیا اور وہ خلائی شکل کی طرف بڑھنے لگا۔
خلائی شکل میں جانے کے بعد عزیز نے اپنا خلائی سوٹ

اتار دیا اور ناگ سے کہا:

”کیٹی جہاز کے کاک پیٹ میں بے ہوش پڑی ہے۔ ناگ نے کہا:

”اور ماریا؟“

عزیز بولا: ”ہو سکتا ہے وہ اندر ہو۔ کیوں کہ اس کی خوشبو بھی آ رہی ہے۔ شیلہ کو اس کے ہاتھ میں کچھ نہ بتانا۔“

شیلہ کاک پیٹ میں بیٹھی بڑے عجز سے سامنے بگی سکریں کو تک رہی تھی۔ خلائی جہاز آہستہ آہستہ شکل کی طرف آ رہا تھا۔ عزیز بھی شیلہ کے پاس آ گیا۔ شیلہ کی ساری توجہ خلائی جہاز کی طرف تھی جو اب شکل کے بالکل قریب آ گیا تھا۔ پھر یہ جہاز بڑی آہستگی کے ساتھ خلائی شکل کے نیچے آ کر اس کی چھت کے ساتھ لگ گیا۔ انہیں ٹھک کی آواز آئی تو شیلہ تیزی سے کاک پیٹ کے پنیل سے اٹھی اور بولی:

”ہمیں خلائی جہاز کا اوپر والا دروازہ کھولنا ہو گا میرے ساتھ آؤ۔“

عزیز ناگ اور شیلہ خلائی شکل کے تہ خانے میں چلے گئے۔ یہاں ایک جگہ گول فولادی دروازہ بنا ہوا تھا۔ شیلہ بڑی تیزی سے کام کر رہی تھی۔ اس نے ایک

ٹہن دبایا تو فولادی دروازہ بھی سی آواز کے ساتھ کھلتا
چلا گیا۔ اس کے کھلنے کے بعد عنبر اور ناگ کو خلائی
جہاز کا اوپر والا حصہ نظر آنے لگا جو خلائی شل کے
فرش پر باہر کی جانب لگا تھا۔

شیلہ خلائی جہاز کی چھت پر آ کر اس کے اوپر
والے دروازے کو کھولنے لگی۔ وہاں ایک ایمر جنسی
عین باہر کی جانب لگا تھا۔ شیلہ کو اس ساری ٹیکنیک
کا علم تھا۔ ٹہن دباتے ہی خلائی جہاز کا دروازہ ایک
طرف کو ہٹ گیا۔

شیلہ نے کہا

”عنبر! بیرونی نیچے ٹھک دو“

عنبر نے المونیم کی بیرونی نیچے ٹھکا دی۔ پہلے شیلہ نیچے
اتری۔ اس کے بعد عنبر اور ناگ بھی دوسرے خلائی جہاز
میں اتر گئے۔ ناگ اور عنبر نے اترتے ہی جو سب
سے پہلی چیز محسوس کی یہ تھی کہ خلائی جہاز کے بند
کاک پٹ میں کیٹی اور ماریا کی تیز خوشبو ہمیں برسی تھی
ناگ اور شیلہ نے بے سوش کین کو سنبھال اور ناگ
اسے کاندھے پر ڈال کر بیرونی پرش سے لگا۔ عنبر کے کان
میں ماریا کی آواز آئی!

”عنبر! یہ رزک تمہارے ساتھ کون ہے؟“
”عنبر کو ماریا کی آواز پر اتنی خوشی ہوئی کہ وہ بول

پڑا۔

”شیلہ۔ شیلہ ہے؟“

شیلہ نے عنبر کی طرف پلٹ کر دیکھا۔ جیسے پوچھ رہی

تھی تم کس سے باتیں کر رہے ہو؟

عنبر نے ذرا بات بدل کر کہا:

”شیلہ۔ میں تمہیں کہہ رہا تھا کہ کیٹی بے سوش

کیوں تھی؟“

شیلہ اوپر چڑھنے ہونے لگی!

”یہ بارش میں جا کر چیکس آپ کریں گی تم

بھی اوپر آ جاؤ۔ ہمیں اس خلائی جہاز میں تیار

رہیں نہیں کھڑنا چاہیے۔ مجھے محسوس ہو رہا ہے

کہ یہاں ایک عجیب سی گیس پھیل رہی ہے۔“

ماریا نے عنبر کے کان کے قریب آ کر آہستہ سے کہا:

”تم اس پر میرا راز ظاہر نہیں کرنا چاہتے؟“

عنبر نے آہستہ سے درسی طرف متہ کر کے کہا:

”ابھی نہیں۔ اوپر ہمارے ساتھ آؤ“

یہ سرگوشی بھی شیلہ تک پہنچ گئی۔ کیوں کہ خلائی جہاز

کی فضا بالکل بند تھی۔ اسی نے اوپر چڑھتے ہوئے کہا،
 یہ تم اپنے آپ سے کیا باتیں کر رہے ہو؟
 عنبر بیڑیاں چومتے ہوئے بولا،
 "کچھ نہیں شیلا۔ نہیں تو رحم سو گیا ہے۔"
 یہ رٹ گول خلائِ جہاز سے نکل کر خلائِ شش میں
 آگئے۔ ماریا بھی ان کے ساتھ ہی تھی۔ کیٹی کو اسی وقت
 یلباڈری میں لے جایا گیا۔ شیلا نے چیک اپ کیا اور
 بولی:

"کسی انگی کیس کی درجہ سے یہ بے ہوش ہوئے ہے
 ابھی ہوش آ جائے گا۔"

پھر وہ عنبر اور ناگ کی طرف دیکھ کر کہنے لگی،
 "اس رٹ کی کیٹی کے دل کی دھڑکن کی رفتار ہمارے
 دل کی دھڑکن سے ایک پوائنٹ زیادہ ہے حالانکہ
 اسے ٹیپر پیجر بھی نہیں ہے۔ عجیب بات ہے۔"

عنبر اور ناگ نے کچھ نہ کہا، کیوں کہ انہیں معلوم تھا
 کہ کیٹی ایک خلائِ مخلوق ہے اور ہماری زمین کی رہنے
 والی نہیں ہے۔ شیلا نے فولادی دروازہ بند کر کے اپنے
 خلائِ شش کو گول خلائِ جہاز سے الگ کر لیا۔ الگ ہوتے
 ہی شیلا نے اپنی شش کی رفتار بھی بڑھا دی۔ رفتار بھی

تو گول خلائِ جہاز پیچھے رہ گیا اور خلائِ شش آگے ہی
 آگے خلا میں بڑھنے لگی،
 شیلا کاک پٹ میں آ کر بیٹھ گئی۔ کیٹی کو ابھی تک
 ہوش نہیں آیا تھا۔ ناگ اور عنبر کاک پٹ میں بیٹھے
 تھے۔ وہ کیٹی کو دیکھنے کا بہانہ بنا کر یلباڈری میں آ
 گئے۔ ماریا بھی ان کے ساتھ تھی۔ یلباڈری میں آتے ہی
 ناگ نے دروازہ بند کر دیا اور بولا،

"ماریا! خدا کا شکر ہے کہ تم دونوں سے ملاقات
 ہو گئی مگر کیٹی کیسے بے ہوش ہو گئی؟ مٹیوساگ
 کہاں ہے؟"
 ماریا نے کہا،

ہم اپنے خلائِ جہاز پر سوار ہونے کے لیے ایک
 سیارے پر سے فرار ہونے والے تھے کہ مٹیوساگ
 ہم سے بچھڑ گیا۔ وہ ایک لگ جہاز پر سوار
 ہو کر فرار ہو رہا تھا کیوں کہ سیارے کی مخلوق
 ہمارے پیچھے چلی تھی۔ مٹیوساگ دوسرے خلائِ
 جہاز کو لے کر خلا میں کسی نامعلوم سمت کو روانہ
 ہو گیا اور ہمارا جہاز خلا میں بھٹکنے کے لیے
 سیارے سے ہزار میل دور اوپر آ گیا۔ جیہیں اس

جہاز میں ہے اور جس لڑکی نے اس کا علاج کیا وہ کون ہے؟

عزیز نے کیٹی کو ساری کہانی سنا ڈالی۔
کیٹی کہنے لگی،

”تھیوسانگ کا ہمیں بہت افسوس ہے عزیز ہم اس کے بغیر زمین پر جا کر کیا کریں گے؟“
عزیز نے کہا،

”ہمارے پاس کوئی اپنی پسند یا ناپسند نہیں ہے کیٹی بہن! ہمیں لامحالہ زمین پر جانا ہی ہو گا۔ کیوں کہ خلائی شٹل کا رُخ ہماری زمین کی طرف ہے۔“
ماریا کہنے لگی،

”تھیوسانگ کا جہاز بھی خلا میں کسی طرف بھٹک رہا ہو گا۔ ہو سکتا ہے راستے میں اس سے ملاقات ہو جائے۔“

ناگ نے کہا،

”اگر ایسا ہو جائے تو بڑی خوش قسمتی کی بات ہو گی۔“

کیٹی کہنے لگی،

”عزیز بھیا! تم سے تو بہت ہی دیر بعد ملاقات

خلائی جہاز کے بارے میں کچھ معلوم نہیں تھا۔ ہمیں خلا میں بٹھتے خدا جانے کتنے دن ہو گئے تھے کہ جہاز کے کاک پیٹ میں ایک تیز گیس بھرنے لگی۔ اس گیس نے مجھ پر تو کوئی اثر نہ کیا مگر کیٹی بے ہوش ہو گئی۔ اس کے بعد مجھے تندی اور ناگ کی خوشبو محسوس ہونے لگی اس وقت تندی خلائی شٹل ہمارے قریب سے گذر رہی تھی۔ پھر جو کچھ ہوا تمہیں معلوم ہی ہے۔“

اب عزیز اور ناگ نے ماریا کو اپنی کہانی بیان کی اور بتایا کہ کس طرح وہ منحوس سیارے کی خوفناک بلا کو ہلاک کرنے کے بعد امریکی خلا باز عورت ٹیلا کے ساتھ خلائی شٹل میں وہاں سے پرواز کر گئے۔

اتنے میں کیٹی کو ہوش آ گیا۔ اس نے عزیز اور ناگ کو دیکھا تو اس کا چہرہ خوشی سے کھل گیا۔

عزیز بھیا! ناگ بھائی!

ناگ نے مسکرا کر کیٹی کو دیکھا اور کہا،

”تم آرام کرو کیٹی۔“

کیٹی بولی، ”تم دونوں کو دیکھ لیا ہے۔ اب مجھے آرام

کی ضرورت نہیں رہی۔“

پھر کیٹی نے بھی عزیز ناگ سے پوچھا کہ وہ کس خلائی

ہوتی ہے۔ اچھا زمین پر چل کر تم سے متارے
سفر کی پوری کمائی سنوں گی؟
عزیز بولا: "ایک بات یاد رکھنا۔ ہم نے شیلہ کو
متارے بارے میں صرف اتنا ہی بتایا ہے کہ
تم ہماری بہن ہو اور ہم اکٹھے سوڈان کے
جنگل میں سیاحت کر رہے تھے کہ مریخ کی
مخلوق نے ہمیں پکڑ لیا اور ہم ان کی لیبارٹری
میں داخل ہونے کے بعد غائب ہو کر خلا میں
پہنچ گئے اور ماریا۔ متارے بارے میں ہم نے
شیلہ کو یہ کہا ہے کہ ماریا ہمیں خلائی جہاز میں
نہیں ملی۔"

ماریا مسکراتے ہوئے بول:

"میں پہلے ہی سمجھ گئی تھی؟"

کیٹی نے کہا:

"مگر شیلہ سے راز داری رکھنے کی کیا ضرورت ہے

عزیز بھائی؟"

ناگ بولا: "اور خوا مخواہ کسی پر اپنا راز ظاہر

بھی تو نہیں کرنا چاہیے۔ اگر ضرورت پڑی تو شیلہ

کو اپنے بارے میں بتا دیں گے۔"

عزیز نے کہا:

"ناگ ٹھیک کہتا ہے کیٹی: ہماری غیر معمولی

طاقتیں ہمارا بہت قیمتی راز ہیں اور ہمیں یونہی

اس راز کو افشا نہیں کرنا چاہیے۔"

ماریا نے پوچھا:

"ہم کب تک زمین پر پہنچ جائیں گے؟"

"شاید پندرہ دن اور لگ جائیں۔ ناگ نے جواب دیا۔"

کیٹی کہنے لگی:

"کاش ہمیں تھیوساگ راستے میں مل جائے مجھے اس

کا بہت خیال آتا ہے۔"

عزیز نے کیٹی کے سر پر ہاتھ پھیرتے ہوئے کہا:

"کیٹی! ہماری ہزاروں برس کی زندگی اسی طرح گزری

ہے۔ تم کو ہم سے سب سے زیادہ دیر نہیں ہونی چاہیے۔"

مہتیں معلوم ہو گیا ہو گا کہ ہم ایک دوسرے سے

مل مل کر کچھ جانتے ہیں یوں سمجھ لو کہ ہم حالات

اور سنی چیز واقعات کے دھارے پر سبے جا

رہے ہیں۔ اس لیے اگر ہم سے سارا کون سا کئی

کچھ جانا ہے تو ہم اس کے بارے میں زیادہ

پریشان نہیں ہوتے بلکہ اپنے ساتھ پیش آنے

دلے واقعات کا مقابلہ شروع کر دیتے ہیں۔
کیوں کہ ہمیں معلوم ہے کہ ہمارا سامنی حالات
اور واقعات کے کسی نہ کسی موڑ پر ہمیں دوبارہ
آکر مل جائے گا۔

کیٹی خاموش ہو گئی۔

اتنے میں ٹیلا اندر آئی۔ وہ بڑی خوش تھی۔ کہنے لگی،
عزیز ڈیرا ہماری زمین نظر آنے لگی ہے۔

ناگ اور عزیز کو اس خبر سے کچھ زیادہ خوشی نہیں
ہوئی تھی۔ کیوں کہ ان کا ایک پیارا سامنی بیٹھوساگ ابھی
تک خلا میں بھٹک رہا تھا۔ پھر بھی عزیز نے بظاہر
مسکرا کر کہا،

بڑی خوشی کی بات ہے۔

خدا کا شکر ہے کہ لیٹن اب اس ٹھیک ہو
گئی ہے مگر اسے ابھی لیٹ لے کر آنا چاہیے
عزیز ناگ تم میرے ساتھ آؤ۔ منہیں سکین پر
زمین دکھاؤں

عزیز اور ناگ ٹیلا کے ساتھ یبارٹری سے نکل گئے۔

ماریا بھی ان کے ساتھ ہی یبارٹری سے باہر چلی گئی۔
جاتے جاتے اس نے کیٹی کو جھک کر کہا،

میں ابھی آتی ہوں۔
کیٹی مسکرانے لگی۔

ناگ پٹ میں آ کر ٹیلا نے سکین کی طرف اشارہ کیا۔
عزیز ناگ اور ماریا سکین کو دیکھنے لگے۔ سکین میں ہماری
پیاری زمین ایک گول گنبد کی طرح نظر آ رہی تھی جس پر بھوسے
رنگ کے پتھر، سبز رنگ کے جنگل اور نیلے رنگ کا
سمندر نظر آ رہا تھا۔

عزیز نے ناگ سے کہا،

کیا یہ ہماری اصلی زمین ہے ناگ؟
ٹیلا نے ہنس کر کہا،

تو کیا ہماری کوئی نقلی زمین بھی ہے؟

عزیز اسے کیا بتاتا کہ وہ اسی قسم کی ایک کھلی زمین
پر سے بھی ہو آئے ہیں جہاں پر اصلی دنیا میں گذرے
ہوئے واقعات دوبارہ گذر رہے تھے۔ وہ خاموش رہا۔
ناگ بولا، "میرا خیال ہے کہ یہ ہماری اصلی
زمین ہی ہے؟"

ماریا بھی پینل کے قریب کھڑی سکین کی طرف دیکھ
رہی تھی۔ بے دھیانی میں ماریا نے پینل پر پڑی ہوئی
ایک تپنی کو اٹھا لیا۔ ٹیلا بڑی خوش تھی کہنے لگی،

ٹیلہ کنٹرول پر بیٹھی تھی۔ اس نے ٹشل کے راکٹ چلا دیئے جو ٹشل کے آگے لگے تھے جس کی وجہ سے اس کی رفتار معمول پر آگئی۔

اب خلائی ٹشل نے آہستہ آہستہ براعظم امریکہ کی ریاست میکسیکو کے خلائی اڈے پر اترنا شروع کر دیا۔ طویل رن دے پر دوڑتی ہوئی ٹشل خلائی اڈے کے کنٹرول ٹاور کے سامنے جا کر کھڑی ہو گئی۔ ٹیلہ نے باہر نکل کر دیکھا کہ سوائے کنٹرول ٹاور کے پھوٹی سی عمارت کے وہاں کوئی عمارت نہیں تھی۔ ہر طرف بے کے ڈھیر پڑے تھے۔ عین ناگ، کیٹی اور ماریا بھی وہیں کھڑی تھی۔
عین نے کہا:

’ہماری دعا ہے کہ تمہارے ماں باپ سلامت ہوں ٹیلہ! لیکن غیر سی عالمگیر جنگ نے تقریباً ساری دنیا کو تباہ کر کے رکھ دیا ہے۔‘
اس نباہی کو دیکھ کر ٹیلہ کی آنکھوں میں آنسو آ گئے۔ وہ آنسو پونپتی ہوئی بولی،

’مجھے یقین ہے میرے ماں باپ اور بہن بھائی زندہ ہوں گے۔‘
عین نے پوچھا،

’مجھے پوری امید ہے کہ میرے باپ ماں ضرور میرا انتظار کر رہے ہوں گے۔‘

وہ پینل پر بیٹھ گئی اور ادھر ادھر دیکھ کر بولی،
’تینچی کہاں چلی گئی؟ ابھی میں نے اسے یہاں دیکھا تھا۔‘

تینچی ماریا کے ہاتھ میں تھی۔ عین اور ناگ سمجھ گئے کہ تینچی ماریا کے پاس ہی ہو سکتی ہے ورنہ وہ کبھی غائب نہ ہوتی۔ ٹیلہ ادھر ادھر تلاش کرنے لگی۔ ماریا نے خاموشی سے تینچی پینل پر رکھ دی۔ ٹیلہ نے تینچی کو دوبارہ پینل پر پڑے دیکھا تو اور زیادہ حیران ہو کر بولی،
’یہ کیا جادوگری ہے؟ یہ تینچی اچانک یہاں کیسے آ گئی؟‘

عین نے مسکرا کر کہا،

’اسے میں نے اٹھا لیا تھا۔‘

ٹیلہ بھی اس سزاوت پر مسکرا دی،

’خلائی ٹشل بڑی تیزی سے زمین کی طرف جا رہی تھی۔ آخر خلائی ٹشل خلا سے نکل کر زمین کے مدار میں داخل ہو گئی۔ مدار میں داخل ہوتے ہی ٹشل کو ایک شدید جھٹکا لگا اور اس کی رفتار بے حد تیز ہو گئی۔‘

ہمارا فرض بنتا ہے کہ ہم بھی اسے اس کے گھر
تک پہنچائیں۔

ماریا بھی اس فیصلے سے خوش ہوئی۔ کیوں کہ شیلہ کو اکیلا
چھوڑ دینے کے وہ بھی حق ہیں نہیں ممتی۔ اس فیصلے سے
شیلہ بہت خوش ہوئی۔

ناگ بولا: "میرا مطلب شیلہ کو اکیلی چھوڑ دینا
نہیں تھا۔ میں نے تو ویسے ہی کہا تھا کہ ہمارا
پروگرام برازیل جانے کا ہے۔"

عزیز نے ناگ سے کہا:

ٹھیک۔ میں سمجھ گیا۔ لیکن ہمیں اس بات کی خوشی
بھی ہے کہ یہ واقعی ہماری اصل دنیا ہے۔"

ناگ نے آہستہ سے جواب دیا:

"لگتا تو ایسا ہی ہے۔ آگے کچھ پتہ نہیں۔"

اور انہوں نے چلتا شروع کر دیا۔ کنٹرول ٹاور کے
دروازے کے سامنے ایک چھوٹا سا گیراج تھا جس کی چھت
کانی ادبھی ممتی۔ شیلہ کا چہرہ خوشی سے کھل گیا کہنے لگی:

"عزیز! دعا کرو کہ اس کے اندر کوئی چھوٹا ہوائی

جہاز محفوظ پڑا ہو۔"

انہوں نے گیراج کا دروازہ کھول دیا۔ شیلہ نے خوشی سے

تمہارا کیا پروگرام ہے۔"

شیلہ بولی: "ہمارا گھر دانشکتن سے ایک سو میل دور

ہوائی سوار میں تھا۔ میں وہاں جاؤں گی۔"

ناگ نے کہا:

"ہم اپنی گمشدہ بہن ماریا کی تلاش میں جنوبی امریکہ

کے ملک برازیل کو جانے کا ارادہ رکھتے ہیں؟"

دراصل وہ اب شیلہ سے الگ ہو جانا چاہتا تھا۔

شیلہ اس لیے میں کہنے لگی:

"کیا تم اپنی بہن کو اکیلی چھوڑ دو گے؟ جب کہ

میرے پاس ایک سائیکل تک نہیں کہ جس پر

سوار ہو کر میں سفر کر سکتی؟"

عزیز نے کہا:

"تم فکر نہ کرو شیلہ! ہم تمہیں تمہارے گھر تک

چھوڑنے جائیں گے۔"

پھر اس نے ناگ کی طرف دیکھا اور بولا:

"ہاں ناگ! ہمیں شیلہ کو اکیلا نہیں چھوڑنا چاہیے۔"

کیٹی نے بھی عزیز کا ساتھ دیا اور بولی:

"عزیز ٹھیک کہتا ہے۔ ہم شیلہ بہن کو اس کے گھر

پہنچا کر آئیں گے۔ وہ ہمیں یہاں تک لائی ہے تو

نعرہ لگایا۔ کیوں کہ گیراج کے اندر بیٹے اور سفید رنگ کا ایک بڑا ہیل کاپڑ کھڑا تھا۔ ہیل کاپڑ کی ٹینگی پڑوں سے بھری ہوئی تھی۔ شیلہ نے مشینری کو چیک کیا۔ ہر شے بالکل ٹھیک ہے۔ میں چھت اوپر اٹھاتی ہوں۔

شیلہ نے گیراج کی دیوار پر لگی ایک جھتی کو نیچے کر دیا۔ گیراج کی چھت آہستہ آہستہ اوپر اٹھتی ہوئی ایک طرف ہر گئی۔ شیلہ نے کہا:

”اس میں سوار ہو جاؤ۔ ہمارا راستہ اب آسانی سے کٹ جائے گا۔“

عزیز، ناگ، ماریا اور کیٹی ہیل کاپڑ میں سوار ہو گئے۔ عزیز نے کہا:

”ہائٹی مور یہاں سے بہت دور ہے۔ کیا یہ پڑوں اتنی دُور تک ساتھ دے سکے گا؟“

شیلہ بولی: ”راستے میں کہیں نہ کہیں ہمیں گیس مل جائے گی۔“

عزیز اور ناگ مسکرا دیئے۔ کیوں کہ ابھی شیلہ کو اندازہ ہی نہیں تھا کہ ایٹمی جنگ نے براعظم امریکہ میں کیا تباہی مچا دی تھی۔ شیلہ نے انجن شارٹ کر دیا۔ ہیل کاپڑ کے

بڑے بڑے پینکے گردش کرنے لگے۔ پھر وہ آہستہ سے جھوٹا ہوا زمین پر سے اٹھ کر گیراج کی چھت سے اوپر اٹھ آیا۔ شیلہ نے اسے ایک جھکے سے اوپر اٹھا لیا۔

ہیل کاپڑ اوپر ہی اوپر کافی بلند پر چلا گیا اور پھر تیزی سے اپنی منزل کی طرف روانہ ہو گیا۔ وہ دریاؤں جنگلوں اور دیروں کے اوپر سے اڑتا ہوا اپنی منزل بالٹی مور کی طرف چلا جا رہا تھا۔ شیلہ یہ دیکھ کر دنگ رہ گئی کہ تیسری عالمگیر جنگ کی ایٹمی تباہی نے برطرف قیامت کا سماں پیدا کر دیا تھا۔ جہاں پہلے بڑے بڑے شہر تھے وہاں اب کچھ بھی نہیں تھا اور یا پھر بے کے اپنے اپنے ڈھیر لگے تھے۔

دریاؤں کے کنارے کہیں کہیں بچے بچے لوگ بیٹھوں اور جھونپڑیوں میں پھر سے نئی زندگی شروع کر رہے تھے۔ رات ہو گئی تو انہوں نے ایک جگہ زمین پر اُتر کر آرام کیا۔ رات ایک پہاڑی کے دامن میں گزاری۔ دوسرے دن پھر اپنا سفر شروع کر دیا۔ اسی طرح براعظم امریکہ کے ویران شہروں میاؤں، پہاڑوں اور جنگلوں کے اوپر سے ہوتے ہوئے وہ واشنگٹن شہر میں آ گئے۔

شہر کی تقریباً سبھی اونچی عمارتیں ڈھیر ہو چکی تھیں۔ لگتا ہے

کسی بہت بڑے زلزلے نے شہر کو تباہ و برباد کر دیا ہے۔
 شیلہ کی آنکھوں میں آنسو آ گئے۔ وہ یہ سوچ کر پریشان ہو
 گئی کہ اگر ڈائٹنگ شہر کا یہ حال ہوا ہے تو بالٹی مور شہر
 کہاں بچا ہو گا۔ اس کے ماں باپ اور بہن بھائی کہاں
 زندہ رہے ہوں گے۔ ہیلی کاپٹر بالٹی مور کی طرف اڑ رہا تھا۔
 اگرچہ ناگ عنبر اور کیٹی نے اسے بہت تسلی دی مگر شیلہ
 کی آنکھوں میں اپنے ماں باپ کو یاد کر کے بار بار
 آنسو آ رہے تھے۔



کیٹی اور زندہ لاش

شیلہ اپنے وطن پہنچ گئی۔
 ہیلی کاپٹر بالٹی مور کے شہر کے اوپر چکر لگا رہا تھا۔
 شیلہ پھٹی پھٹی آنکھوں سے نیچے گری پڑی عمارتوں اور
 جلی ہوئی بسوں اور بندرگاہ کو دیکھ رہی تھی۔ اس کی
 آنکھوں میں آنسو تھے۔ کیوں کہ اس قسم کی تباہی میں
 اسے اپنے ماں باپ اور بہن بھائیوں سے ملنے کی
 امید کی شمع بجھنے لگی تھی۔ ناگ عنبر اور کیٹی اس کا حوصلہ
 بڑھا رہے تھے۔ ماریا بھی اس کے پاس ہی خاموش بیٹھی
 تھی اور دل میں خداوند سے دعا مانگ رہی تھی۔
 وہ شیلہ کے سامنے نہیں آ سکتی تھی اور نہ اس نے
 اپنا آپ شیلہ پر ظاہر ہی کیا تھا۔ اس کی ضرورت ہی
 نہیں تھی اور اب ماریا عنبر اور ناگ خواجواہ اپنی
 طاقت کی نمائش نہیں کرتے تھے۔
 شیلہ نے اس جگہ اپنا ہیلی کاپٹر اتار دیا جہاں کیٹی

ان کا گھر ہوا کرتا تھا۔ شیلہ کا گھر غائب ہو چکا تھا۔
شیلہ رونے لگی۔ عنبر اور ناگ نے اس کی دل جولی کی

کیٹی نے کہا:

شیلہ بہن! جو سکتا ہے متاڑے ماں باپ یہاں
سے نکل کر پہاڑوں یا جنگل میں چلے گئے ہوں؟
عنبر بولا: ہاں۔ ایسا ہو سکتا ہے۔ پلو ہم سمندر کے
کنارے والے جنگل میں انہیں تلاش کرتے ہیں؟

شیلہ نے کونٹا جواب نہ دیا۔ خاموشی سے آنسو پونچھنے

لگی۔ ناگ نے کہا:

ہمیں جنگل میں جانا چاہیے:

ہالٹی مور کی بندرگاہ کے تمام بڑے جنگی جہاز بل کر
ٹیرے میڑے ہو گئے تھے۔ کچھ لوگ جو پڑج گئے تھے۔
انہوں نے نئے جہاز بنانے شروع کر دیئے تھے۔ عنبر ناگ
شیلہ اور کیٹی بندرگاہ پر آ گئے۔ شیلہ نے ایک ماہی گیر کو
پہچان لیا۔ یہ بوڑھا آدمی تھا اور خاموش ایک بگہ بیٹھا
جہاں کی مرمت کر رہا تھا۔

شیلہ نے جا کر سلام کیا۔ بوڑھے ماہی گیر نے اپنا جھڑول
بھرا چہرہ اٹھا کر شیلہ کو دیکھا۔ مگر اس کی آنکھوں میں خوف
اور دہشت تھی۔

شیلہ نے کہا:

انکل جی! تم نے مجھے پہچان نہیں۔ میں شیلہ ہوں

میرے ماں باپ کہاں چلے گئے ہیں؟

بوڑھے چھیبے نے آسمان کی طرف دیکھ کر کہا:

بڑی بھیا بک تباہی تھی۔ اور خاموش ہو گیا۔

شیلہ نے جب درتین بار بوڑھے ماہی گیر کو اپنا نام

بتایا تو وہ بولا:

تم شیلہ ہو۔ میں نے تمہیں پہچان لیا ہے۔

شیلہ نے بے تباہی سے کہا:

میرے ڈیڈی می کہاں ہیں؟

بوڑھا چھبیرا کچھ دیر کنگلی ہانڈے سمندر کی طرف دیکھتا

رہا۔ پھر جنگل کی جانب اپنی انگلی کا اشارہ کر کے بولا:

وہ لوگ جنگل کی طرف بھاگے تھے۔ ابھی یہاں

پہلا میزائیل ہی گرا تھا۔ میں نے انہیں بھاگتے

دیکھا تھا۔

شیلہ کا چہرہ جذبات سے سرخ ہو گیا۔ اس نے ناگ

سے کہا:

ناگ! میرے ڈیڈی می ضرور جنگل میں ہوں گے۔

وہ واپس آ کر ہیل کاپڑ میں بیٹھے اور جنگل کی طرف

پر دواز کرنے لگے۔

یہ جنگل جو کبھی سمت کھٹا ہوا کرتا تھا۔ اب ایچی
حکموں کی وجہ سے جگہ جگہ سے جل کر راکھ ہو گیا ہوا
تھا۔ شیللا بڑے عجز سے نیچے دیکھ رہی تھی۔ اس نے
ایک جگہ بے ہوش درختوں کے پاس ایک جھوپڑی کی
طرف اشارہ کر کے کہا،

”میں اس جھوپڑی کے پاس اتر رہی ہوں۔“

ہیلی کا پٹر جھوپڑی کے قریب اتر گیا۔ اسے اترتے
دیکھ کر جھوپڑی میں سے ایک ادھیڑ عمر کا امریکی باہرننگا
اس کے ہاتھ میں بیچلے تھا۔
شیللا نے بیخ مار کر کہا،
”ٹریڈی“

وہ بھاگ کر اپنے ٹریڈی سے لپٹ گئی۔ اندر سے
شیللا کی می اور بہن بھی آگئی۔ خوشی سے ان سب کی
آنکھوں سے آنسو جاری تھے۔ شیللا نے اپنے بھائی کے
بارے میں پوچھا،

”ٹریڈی نے اسے پیار کرتے ہوئے کہا،

”بیٹی! تمہارا بھائی ان درختوں کے پیچھے بن چلا
رہا ہے۔ ہم ایک بار پھر پرانے زمانے میں

آگے ہیں۔“

شیللا کا بھائی بھی آگیا۔ یہ من بڑا خوبصورت تھا۔
شیللا نے ناگ عنبر اور کیٹی کا اپنے ماں باپ اور
بہن بھائی سے تعارف کر دیا اور اپنی ساری کہانی سنانی۔
اس کی ماں نے کہا،

”بیٹی! اس جنگ نے ساری دنیا کو برباد کر
دیا ہے۔ خدا کا لاکھ لاکھ شکر ہے کہ ہماری
جان بچ گئی۔“

شیللا کا بھائی بولا،

”ہماری کاروبار بھی تباہ ہو چکا ہے۔ ہم نے
دوبارہ کھیتی باڑی شروع کر دی ہے۔“

عنبر ناگ کیٹی اور مایا اس جگہ دو روز رہنے کے
بعد آگے چلنے کا پروگرام بنانے لگے۔

شیللا کے باپ نے ان سے کہا،

”میرے بچو! تم کہاں جاؤ گے۔ دنیا میں کوئی جگہ
کوئی شہر سلامت نہیں رہا۔ تم ہمارے پاس ہی بھاؤ۔
کیٹی نے کہا،

”اگلے ہمارا ایک بھائی کھو گیا ہے۔ ہم اس کی
تلاش میں ہیں۔“

شیلہ بول: تم تھیوساگ کی بات کر رہی ہو؟
 ہاں، ناگ نے کہا، ہمیں ابھی اپنے اس
 بھائی کو تلاش کرنا ہے شیلہ
 عنبر نے پوچھا:

اس دنیا میں کوئی ایسا ملک بھی ہے جس نے
 جنگ میں حصہ نہ لیا ہو؟
 شیلہ کے باپ نے کہا:

صرف سویٹزر لینڈ ایک ایسا ملک ہے جس نے
 جنگ میں حصہ نہیں لیا تھا۔ مگر کہتے ہیں کہ
 وہ بھی جنگ کی بربادیوں سے نہیں بچ سکا۔
 ناگ نے کیٹی کی طرف دیکھ کر کہا:
 ہمیں سویٹزر لینڈ کی طرف نکل جانا چاہیے۔
 تھیوساگ سے وہاں ملاقات ہونے کا امکان ہے۔

شیلہ اور اس کے ڈیڈی می نے انہیں بہت دودکا
 مگر عنبر ناگ اور کیٹی ان سے اجازت لے کر ہیلی کاپٹر
 میں یورپ کی طرف روانہ ہو گئے۔ وہ بحر الکاہل اور بحر
 اوقیانوس پر سے گذرتے ہوئے یورپ کے براعظم میں
 داخل ہو گئے۔

ناربا نے کہا:

سویٹزر لینڈ اگر جنگ میں عنبر جانبار تھا تو وہاں
 ضرور آبادی ہوگی اور سائنسی طور پر بھی اسے
 نقصان نہیں پہنچا ہوگا۔
 کیٹی بولی: ماربا ٹھیک کہتی ہے۔ اگر سویٹزر لینڈ
 کی خلائی ایسٹریٹی بنا ہی سے پتہ چلے گا تو ہم
 وہاں سے کسی راکٹ میں سوار ہو کر خلا میں
 تھیوساگ کی تلاش میں روانہ ہو سکتے ہیں۔
 عنبر نے کہا:

خیال تو بڑا مناسب ہے۔ مگر بوڑھے نے یہ
 بھی تو کہا ہے کہ سویٹزر لینڈ بھی جنگ کی تباہیوں
 سے نہیں بچ سکا۔

ناگ بولا: یہ تو وہاں چل کر ہی معلوم ہوگا۔
 ہیلی کاپٹر میں انہوں نے ایک ہیران تیل کے کنوین
 سے جو کسی طرح بچ گیا تھا تیل لیا اور فرانس سپین اور
 اٹلی کے اوپر سے ہوتے ہوئے سویٹزر لینڈ کی طرف سے
 ڈھکی ہوئی دادی میں پہنچ گئے۔ انہوں نے اوپر سے رکھا
 کہ وہ بلند پہاڑوں کی طرف پھسل کر سیداب کی طرف
 سویٹزر لینڈ کے دارالحکومت برن کو بہا کر لے گئی تھی
 اور سارا شہر کچھڑ میں ڈوبا ہوا تھا صرف کہیں کہیں اونچی

عمارتوں کی چھتیں اور مینارے ہی نظر آ رہے تھے۔

عزیز نے کہا،

”جنیوا کے سٹرک کا رخ کرو۔ یہاں سپر طاقتوں کے
ابلاس ہوا کرتے تھے؟“

ماریا کہنے لگی،

”یہاں تو دونوں سپر طاقتوں نے ایٹمی حملے کیے
ہوں گے؟“

ماریا کا اندازہ کسی حد تک درست تھا۔ جنیوا کا سٹرک
بہت حد تک تباہ ہو چکا تھا۔ کہیں کہیں کوئی عمارت
اس طرح کھڑی تھی کہ اس کی کھڑکیاں اور دروازے غائب
تھے۔ انہیں کسی جگہ کوئی انسان نظر نہ آیا۔

کیٹی ہیلی کاپٹر چلا رہی تھی۔ اس نے عزیز کے کہنے پر
ہیلی کاپٹر جنیوا کی مشہور اور خوبصورت جھیل کے کنارے آکر
دیا۔ یہاں کنارے پر ایک پتھر اور کھڑکی کی عمارت ابھی
تک صحیح سلامت تھی۔ عزیز ناگ ماریا اور کیٹی اس عمارت
میں داخل ہو گئے۔

دوسرے کیمپ تھا۔ جگہ جگہ برت پرانی تھی۔ سخت سردی
پڑ رہی تھی۔ یہ عمارت ایک منزلہ تھی۔ اندر کھڑکی کے فرش
والا بڑا کمرہ تھا جس کے آتشخان میں آگ بجھی ہوئی تھی۔

پاس ہی گدے دار آرام کرسیاں پڑی تھیں۔

ناگ نے کہا،

”گلتا ہے یہاں جنگ نہیں آئی؟“

کمرے میں کھڑکی کی سیڑھیاں اوپر جا رہی تھیں۔

ماریا نے کہا،

”میں اوپر جا کر دیکھتی ہوں؟“

عزیز ناگ اور کیٹی باہر سے کھڑکیاں اٹھا کر لائے
اور آتش دان میں آگ روشن کر دی۔ اگرچہ انہیں سردی
سے بچنے کی زیادہ ضرورت نہیں تھی مگر ناگ کو سردی
محسوس ہو رہی تھی۔ آتش دان میں آگ جلنے سے کمرہ
نیم گرم ہو گیا۔

ماریا اوپر سے نیچے آئی اور بولی،

”اوپر ایک بیڈ روم بھی ہے جہاں پنگوں پر بستر
لگے ہیں؟“

عزیز نے مسکاکر کہا،

”بھیک ہے میں اور ناگ اوپر سوئیں گے“

کیٹی نے جلدی سے کہا،

”تم دونوں کو سونے کی کیا ضرورت ہے؟ اوپر میں
اور ماریا رہیں گے۔“

تو میں اسے مرمت کر کے پرواز کے لائق بن
دوں گی۔

عنبر نے کہا،

دعا کرو کہ کوئی پرانا راکٹ ہی مل جائے کیونکہ
ہم تھیوساگ کو خلا میں بھٹکنے کے لیے اکیلا
نہیں چھوڑ سکتے۔

ناگ کہنے لگا،

وہ کسی نہ کسی سیارے پر ہی ہو گا۔ عنبر! کیا
ہم تمہارے فیصلے سے کام لے کر ادھر خلا
میں نہیں جا سکتے؟

عنبر بولا، ہم ایک دوسرے کا ہاتھ پکڑ کر یہاں
سے فائبر تو ہو سکتے ہیں مگر اس میں خطرہ
بھی ہے۔ خدا جانے ہم کسی ایسے سیارے پر پہنچ
جائیں کہ جہاں آتش فشاں پہاڑ لادا اگل رہے ہوں
ایک بار ہی خطرہ مول لینا کاں تھا؟

کیسی بول، اگر ہمیں کسی صورت میں ہی کوئی راکٹ
دنیوہ نہ مل سکا تو ہمیں یہ خطرہ مول لینا
ہی پڑے گا۔

پھر کیسی نے عنبر سے فیصلے سے کہا کہ اس کا

ناگ نے کہا،

مگر ہمیں تو یہاں کی مشہور خلائی یبارٹری کو
تلاش کرنا ہے تاکہ اگر وہاں کوئی راکٹ دنیوہ
مل جائے تو اس میں بیٹھ کر ہم خلا میں پرواز
کر جائیں۔

ماریا بولی، ہم کل خلائی یبارٹری کا سرخ لگائیں گے۔
عنبر کہنے لگا،

وہیے مجھے یقین نہیں آتا کہ یہاں کوئی خلائی
یبارٹری باقی بچی ہو گی۔ بہر حال کل تلاش کریں گے۔

اس وقت تو رات ہونے والی ہے۔

عنبر ناگ کیسی اور ماریا آئرشان کے قریب آرام کریں
پر بیٹھ کر اپنے سفر، دنیا کی تباہی اور تھیوساگ کے بارے
میں باتیں کرنے لگے۔ باہر برف گرنا شروع ہو گئی۔ کیسی
اٹھ کر کھڑکی کے پاس آ گئی۔ اس نے شیشے میں سے باہر
دیکھا۔ برف کے سفید ستیہ گالے رات کے اندھیرے میں
بڑی نرمی سے گر رہے تھے۔

وہ واپس آ کر آئرشان کے پاس نکڑی کے فرش پر بیٹھ

گئی اور بولی،

اگر ہمیں کوئی پرانا اور ٹوٹا پھوٹا راکٹ بھی مل گیا

عوز سے جائزہ لیا۔ کیٹی خود خلا کی رہنے والی تھی اور
غیبی شیشے بھی خلائی مخلوق کا تھا۔ مگر کیٹی کو بھی غیبی
شیشے کے پیچھے بنے ہوئے ہندسے اور ڈگریوں کے نشان
کچھ میں نہیں آ رہے تھے۔ اُس نے کہا:

اس پر جو ڈگریاں بنی ہیں وہ کسی نہ کسی شیشے
کی ہتھیں ہیں۔ لیکن ہمیں کچھ نہیں معلوم کہ ہم
کس سیارے پر پہنچ جائیں گے۔ اس لیے پہلے
ہمیں صبح اس شہر کے خلائی سنٹر کی تلاش کرنی
چاہیے۔ اگر ہمیں کہیں سے بھی کوئی خلائی جہاز
یا راکٹ نزل کا تو پھر اس غیبی شیشے
ہی سے کام لینا پڑے گا۔

عزیز آتشدان کے پاس جھک کر بیٹھا تھا۔ ناگ
کرسی پر بیٹھا آتشدان میں اٹھتے سونے شعلوں کو
دیکھ رہا تھا۔ ماریا اس کے پیچھے کرسی پر بٹھتی تھی۔
ماریا نے کہا:

میں غائب ہوں، مجھے نہ سردی لگتی ہے نہ
گرمی، میرا خیال ہے کہ میں شہر کا ایک چکر لگا
کر خلائی سنٹر کو تلاش کرتی ہوں۔
کیٹی بولی: تم کو خلائی سنٹر مل ہی گیا تو تم وہاں

کچھ معلوم نہ کر سکو گی۔ کیونکہ تم خلائی شیشے لوجی
سے واقف نہیں ہو۔ میں خلائی راکٹ ہوں۔ مجھے
بھی سردی زیادہ نہیں لگتی۔ تمہاری جگہ اگر میں شہر
کا چکر لگاؤں تو زیادہ بہتر ہو گا۔
ناگ بولا: مگر شہر کہاں باقی بچا ہے؟
کیٹی نے کہا:

جنیوا شہر اگرچہ تباہ ہو چکا ہے لیکن میرا خیال
ہے کہ یہاں کا خلائی سنٹر ان لوگوں نے کسی
بہاڑی کے اندر بنا رکھا ہو گا جو ضرور محفوظ ہو
گا۔ میں ایچی تابکاری کو اپنے
جسم پر محسوس کر لیتی ہوں۔ میں اس سنٹر کا کھونٹا
لگا لوں گی۔
عزیز نے کہا:

میں تمہارے ساتھ چلوں گا۔
کیٹی ہنسنے لگی:

تو کیا تم مجھے بزدل سمجھتے ہو عزیز بھائی؟
ایسی بات نہیں ہے، عزیز بولا: میں تمہیں ایک
نہیں جانے دینا چاہتا۔
ماریا نے کہا:

پہچھے کیسے اڑیں گی؟

ماریا کی آواز آئی،

”میری خوشبو کے پیچھے پیچھے آؤ۔“

کیٹی بولی: ”یہ تو میں جانتی ہوں۔ میں ویسے ہی

متنبہیں مذاق کر رہی تھی۔“

ماریا اور کیٹی نے کمرے کی پچھلی کھڑکی کھول کر باہر دیکھا،

باہر برت ابھی تک گر رہی تھی مگر یہ بڑی ہلکی برت تھی۔

چاروں طرف گہرا اندھیرا تھا۔ لیکن کیٹی اور ماریا کو جھیل

کی برت پوش سفید سطح اور دور سفید درخت اور پہاڑ

دھندلے دھندلے باناوند نظر آ رہے تھے۔

کھڑکی کے نیچے ایک نواہ کی چھوٹی سی بیڑھی لگی تھی۔

یہ بیڑھیاں یورپ کے مکانات میں ضرور لگائی جاتی ہیں تاکہ

اگر مکان کو آگ لگ جائے تو اس بیڑھی سے اتر کر

جان بچائی جا سکے۔ اس قسم کی بیڑھیاں کو فائر سیڑھی

کہتے ہیں۔ ماریا کو بیڑھی پر سے اترنے کی ضرورت نہیں

تھی۔ وہ کھڑکی میں سے باہر کود گئی۔ اور رولی کے گالے

کی طرح بڑے آرام سے زمین پر آ کر لگ گئی۔

کیٹی بیڑھی اتر کر نیچے آ گئی۔ انہوں نے تیزی سے

پہاڑ کی طرف چلنا شروع کر دیا۔

”چلو ہم میں سے کوئی بھی نہیں جاتا“

لیکن کیٹی نے خلائی سنٹر کی تلاش میں جانے کا فیصلہ کر

لیا تھا۔ کیوں کہ اسے یقین تھا کہ جینیوا کے جھیل کنارے

والے کسی پہاڑ کے اندر خلائی سنٹر ضرور ہو گا۔ جب

رات گہری ہو گئی تو عنبر اور ناگ تو آئرش دان کے

پاس لیٹ گئے اور پروگرام کے مطابق ماریا اور کیٹی

اوپر والے کمرے میں چلی گئی۔

ماریا کے ہوتے ہوئے کیٹی کا باہر نکلنا مشکل تھا۔

وہ ماریا کو وہاں سے کسی دوسری طرف بھرانے کے بارے

میں سوچ ہی رہی تھی کہ ماریا خود ہی بولی:

”کیٹی! میں اب بھی یہی کہوں گی کہ مجھے باہر

جا کر خلائی سنٹر کا سراغ لگانا چاہیے۔“

کیٹی نے کہا:

”ماریا بہن! دراصل میں بھی یہی سوچ رہی ہوں۔

عنبر اور ناگ نیچے ہیں۔ ہم اوپر والی منزل سے

کسی طرح باہر نکل جاتی ہیں۔“

”بالکل ٹھیک ہے۔ میرے ساتھ آؤ۔“ ماریا نے کہا۔

کیٹی مسکرا کر بولی:

”تم تو مجھے نظر نہیں آ رہی ہو۔ میں ہمارے

کیٹی نے کہا:

ہم ایک دو گھنٹے بعد واپس آ جائیں گے۔
عمرنگ کو ہمارے جانے کا پتہ بھی نہیں
چلے گا۔

ماریا بولی: تمہیں یقین ہے کہ خلائی سنٹر اس
پہاڑ کے اندر ہو گا؟
کیٹی کہنے لگی:

مجھے اس میں یقین ہے کہ یورپ میں اس
قسم کے خلائی سنٹر زمین یا پہاڑوں کے اندر
بنائے جاتے ہیں۔ جنیوا کے خلائی سنٹر کے بارے
میں میں نے سن رکھا ہے کہ وہ کسی پہاڑ کے
اندر بنایا گیا ہے۔

وہ جھیل کے ساتھ ساتھ چل رہی تھیں۔ رات کے
اندھیرے میں جھیل پر جمی ہوئی سفید برف انہیں دھندلی
نظر آ رہی تھی۔

ماریا نے کہا:

جھیل پر برف سخت ہو چکی ہے۔ تم اس پر چل
سکتی ہو دراکوشن کر کے دیکھو۔
کیٹی نے جھیل کی برف پر چلنے کی بات پر پاؤں رکھا

تو اسے محسوس ہوا کہ برف سخت ہے۔ اس طرح سے
انہیں شارٹ کٹ مل جاتا تھا۔ کیٹی نے جھیل پر چلنا
م شروع کر دیا۔ ماریا اس کے ساتھ ساتھ جھیل کی سطح
سے ایک فٹ بلند ہو کر ہوا میں آہستہ آہستہ پرواز کرتی
چل جا رہی تھی۔

شارٹ کٹ ہونے کی وجہ سے یہ دونوں سہیلیاں
اور دوست بہت جلد سامنے والے برف پوش پہاڑ
کے ذمے میں پہنچ گئیں۔ یہاں ہر طرف برف جمی تھی۔
درخت برف سے ڈھکے ہوئے تھے۔ پہاڑ کی چوٹی پر برف
ہی برف تھی۔ پہاڑ کی دیوار برف سے خالی تھی۔ اور رات
کی تاریکی میں سیاہ دکھائی دے رہی تھی۔

یہاں پہنچ کر ماریا نے کیٹی سے پوچھا:

کیا تمہیں ابھی تابکاری محسوس ہو رہی ہے؟
کیٹی بولی: ابھی تک مجھے اس قسم کی کسی لہر کا
احساس نہیں ہوا میں پہاڑ کا ایک چکر لگانا
ہو گا۔

ماریا نے کہا:

ایسا کرتے ہیں کہ تم پہاڑ کا چکر لگاؤ اور میں
پہاڑ کے اوپر سے ہو کر دوسری طرف جا کر

دیکھتی ہوں۔

کیٹی نے کہا،

تم کہیں ادھر ادھر نہ ہو جانا ماریا۔

ماریا نے مسکراتے ہوئے کہا،

کچھ بھی ہو مجھے تمہاری خوشبو آ جائے گی اور

تم بھی میری خوشبو سونگھ کر میرے پاس پہنچ

سکتی ہو میں جا رہی ہوں پہاڑ کے اوپر۔

یہ کہہ کر ماریا زمین سے اچھلی اور تیزی سے اڑتی

ہوئی پہاڑ کی چوٹی پر پہنچ گئی۔ کیٹی کو ماریا کی خوشبو

اپنے سے دور ہوتی محسوس ہوئی۔ پھر یہ خوشبو بہت جی

پڑ گئی۔ ماریا کے جانے کے بعد کیٹی پہاڑ کی دیوار کے

ساتھ ساتھ چھٹنے لگی۔ اچانک ایک جگہ کیٹی کو ایٹمی

تابکاری کی لہری اپنے غلانی جسم سے ٹکرائی محسوس

ہوئی۔ کیٹی رگ گئی۔ اس نے بڑے غور سے اس

طرف دیکھا جدھر سے اس کے خیال کے مطابق ایٹمی

تابکاری کی لہری آرہی تھیں۔

کیٹی آہستہ آہستہ آگے بڑھنے لگی۔ پہاڑ کی دیوار

کے پاس اسے ایک جگہ قبر سی بنی ہوئی نظر آئی۔

کیٹی نے جھک کر اس قبر کو دیکھا۔ قبر پر برت پڑی

تھی۔ اس کے پیچھے ایک کتبہ لگا تھا جو ٹیڑھا ہو گیا تھا۔

کتبے پر انگریزی میں پرلے لفظوں میں ایک تحریر لکھی

تھی۔ کیٹی نے اسے پڑھا۔ اس پر لکھا تھا۔

یہاں ڈاکٹر فرینک نیشن دفن ہے۔ خدا اس

کے گناہ معاف کرے۔

کیٹی سوچنے لگی کہ یہ ڈاکٹر فرینک نیشن ضرور کوئی

بدمعاش قسم کا انسان ہو گا جس کے بے پادری صاحب

نے کتبے پر اس کے گناہ بخولنے والا کتبہ لگوا دیا۔

پیارے بچو! کیٹی کو تو فرینک نیشن کے بارے میں کچھ

پتہ نہیں تھا۔ ڈاکٹر فرینک نیشن ایک بہت بڑا سائنس دان

تھا۔ مگر اس کے دل میں برائی پیدا ہو گئی۔ وہ بڑے

دلستے پر چل نکلا اور اس نے اپنے اوپر سائنسی تجربے

کرنے کے بعد خود کو ایک بہت بڑا مغزین بنا لیا اور

پھر یورپ کے شہروں میں تباہی مچا دی۔ اس نے کئی

انسانوں کو ہلاک کر ڈالا۔ وہ آدھی رات کے اندھیرے

میں جنگل اور شہر کو جانے والے دیران سڑکوں پر گھات

لگا کر بیٹھ جاتا اور جو کوئی ادھر سے گزرتا اچانک

اس کے سامنے آ جاتا۔ فرینک نیشن کا قد سائنسی تجربے کے

بعد آٹھ فٹ اونچا ہو گیا تھا۔ اس کا سر بڑا ہو گیا

تھا۔ انہیں مردہ ہو کر پتھر کی طرح ہو گئی تھیں اور چہرے پر ایک لب زخم کا نشان بھی پڑ گیا تھا۔

یورپ کے جن شہر میں فرینکسٹن کا عفریت جانا وہاں تباہی اور افرا تفری مچ جاتی۔ پولیس بند دتیں اور مشین گنیں لیے اس کے تعاقب میں نکل پڑتی۔ مگر فرینکسٹن پر کون گولی اثر نہیں کرتی تھی۔ اتفاق سے ایک کسان ڈھنگیوں کے سامنے آ کر بھاگ نکلنے میں کامیاب ہو گیا۔ اس نے پولیس کو بتایا کہ فرینکسٹن کی شکل کسی زندہ لاش کی طرح ہے اور وہ لاش کی طرح دونوں ہاتھ آگے بڑھا کر بے لمبے ڈگ بھرتا ہوا آہستہ آہستہ چلتا ہے۔ اسی دن سے اخباروں اور لوگوں نے اسے زندہ لاش کہنا شروع کر دیا۔ اب ہم بھی ڈاکٹر فرینکسٹن کو زندہ لاش ہی کہیں گے۔

یہ زندہ لاش ایک بار پولیس کے گھیرے میں آگئی اس پر زہری گیس پھینکی گئی۔ جس کی وجہ سے وہ مر گئی کم از کم لوگوں نے یہی سمجھا کہ ڈاکٹر فرینکسٹن یا زندہ لاش مر چکی ہے۔ چنانچہ اسے پہاڑ کے دامن میں ایک جگہ دفن کر کے اوپر کتبہ لگا دیا گیا کہ یہاں ڈاکٹر فرینکسٹن دفن ہے۔ خدا اس کے گناہ معاف کرے۔ کیٹی کو زندہ

لاش کے بارے میں کچھ علم نہیں تھا۔

وہ یہی سمجھی کہ یہ کسی گناہ گار ڈاکٹر کی قبر ہے۔ مگر وہ بات پر کچھ حیران ہونے لگا کہ ایچی تابکاری کی شعاعیں قبر کے اندر سے آ رہی تھیں۔ کیٹی نے سوچا کہ ہو سکتا ہے حلال سنٹر کو اسی جگہ سے کوئی خفیہ راستہ جاتا ہو اور سنٹر والوں نے اس راستے کو پوشیدہ رکھنے اور لوگوں کی نظروں سے بچانے کے لیے یہاں ایک قبر بنا دی ہو۔ کیٹی کو یقین تھا کہ اگر یہ بات ہے تو اس قبر میں جانے والا کوئی خفیہ راستہ ضرور بنا ہوا ہو گا۔

کیٹی نے قبر کے خفیہ راستے کو تلاش کرنا شروع کر دیا۔

اسے ماریا کی خوشبو آ رہی تھی مگر یہ خوشبو کان ہلکی تھی۔ جس کا مطلب یہ تھا کہ ماریا ابھی تک اس پہاڑ کی دوسری جانب ہے۔ کیٹی نے قبر پر سے برف کو ہٹایا۔ قبر پر پتھر لگا تھا۔ قبر کے پادریں کی جانب سے کیٹی نے جب برف ہٹائی تو اسے وہاں ایک سوراخ نظر آیا۔ کیٹی نے اٹھ اندر ڈال کر دیکھا کہ وہاں ایک بڑا پتھر لگا ہے مگر وہ ہلکا ہے۔ کیٹی نے پتھر کو سا

کیٹی تڑپ کر پیچھے کو مڑی تو زندہ لاش تابوت سے باہر نکل آئی۔ کیٹی دیوار کے ساتھ لگی قبر کے اندر سے میں اپنے سامنے ایک آٹھ فٹ اونچی پوڑی چمکی عزیمت نما لاش کو دیکھ رہی تھی۔ زندہ لاش کے کپڑوں کے جھٹکے لٹک رہے تھے۔ اونچے ماتھے پر لمبے زخم کے ٹانگوں کے نشان اسے سات نظر آ رہے تھے۔ لاش کی آنکھیں پتھر کی طرح مڑھ جھٹکیں۔ اس کے منہ میں سے خون کی ایک کیر نکل کر ٹھوڑی پر جم رہی تھی۔ زندہ لاش کے حلق سے دہشت ناک عزاہٹ نکل رہی تھی۔

زندہ لاش دونوں لمبے لمبے بازو پھیلائے کیٹی کی طرف بڑھی۔

کیٹی خلائی رول کی تھی۔ وہ خوف زدہ نہیں تھی مگر زندہ لاش کو دیکھ کر حیران مزدور تھی۔ اتنی اونچی لمبی پوڑی چمکی لاش اس نے پہلے کبھی نہیں دیکھی تھی۔

کیٹی نے حملہ کرنے کا فیصلہ کیا اور اچھل کر زندہ لاش کو ایک زبردست فلائنگ بگ ماری۔ مگر زندہ لاش پر کوئی اثر نہ ہوا۔ کیٹی کو محسوس ہوا کہ اس کی ٹانگیں کسی پتھر کی دیوار سے جا کر ٹکرائی ہیں۔

وہ دیوار کے پاس گر پڑی۔ زندہ لاش کے حلق سے

ایک بھیانک عزاہٹ نکلی، اور اس نے کیٹی کو گردن سے دبوچ کر اوپر اٹھا لیا۔ کیٹی اس کے ہاتھوں میں ایک بکری کی طرح جھکنے لگی۔ کیٹی کو زندہ لاش کی لمبے پناہ طاقت کا اندازہ ہو گیا تھا۔ وہ ٹانگوں کو اچھال کر اپنے پاؤں زندہ لاش کے منہ پر مارنے ہی والی تھی کہ اسے اپنے جسم میں سونیاں سی پھینتی محسوس ہوئیں۔



چوتھا تابوت

کیٹی کے جسم سے آہستہ آہستہ طاقت ختم ہو رہی تھی۔ زندہ لاش کے جسم سے جو تابکاری کی شعاعیں نکل رہی تھیں وہ سیدھی اس کے جسم میں داخل ہو کر اس کے خلائی خون میں شامل ہو رہی تھیں۔ کیٹی کو محسوس ہوا کہ اس کا جسم بن ہو رہا ہے۔ اس کے بازو ٹکنے لگے۔ پھر ٹانگیں بھی بے جان سی ہو کر ٹکنے لگیں۔

زندہ لاش نے ابھی تک اسے اوپر اٹھا رکھا تھا اور عزا رہی تھی۔ کیٹی کی آنکھوں کے آگے اندھیرا چھانے لگا اور پھر وہ بے ہوش ہو گئی۔

زندہ لاش نے بے ہوش کیٹی کو اٹھا کر خالی تابوت میں بیدھا لٹایا اور اپنی گردن میں کبھی ہونی چاندی کی کیل کو نکالا اور کیٹی کی گردن میں گاڑ دی۔ کیل کیٹی کی گردن میں نذر تک گھس گیا۔ زندہ لاش نے ایک بھینک پیچ مار کر دونوں اہتہ اپنے سینے پر زور سے مارے

اور قبر کے محرابی دروازے سے بھٹک کر دوسری قبر میں آ گئی۔ زندہ لاش نے محرابی دروازے کو زور سے بند کر کے اس کے آگے مٹی اکھاڑ کر ڈال دی اور پھر ریگ کر قبر کے سوراخ میں سے باہر اندھیری برقیں رات میں نکل گئی۔

زندہ لاش نے بیخ بیزہ سردرات کے اندھیرے میں اُتے ہی جھیل کے دوسرے کنارے کی طرف دکھا۔ دور برف پوش جھیل کے دوسرے کنارے پر ایک مکان کی کھڑکی میں سے ہلکی ہلکی روشنی آ رہی تھی۔ یہ روشنی اس مکان سے آ رہی تھی جس کے بڑے کمرے میں عذرا اور ناگ آتشدان کے قریب آنکھیں بند کیے بیٹے ہوئے تھے۔ آتشدان کی آگ بجھ چکی تھی اور میز پر ایک بڑی موم بتی جل رہی تھی۔ یہ اسی موم بتی کی روشنی تھی جو زندہ لاش کو درس دکھائی دے رہی تھی۔

زندہ لاش کے حلق سے عزاہٹ کی آواز نکلی اور اس نے جھیل کی سمت برقیں سطح پر روشنی کی طرف چلنا شروع کر دیا۔ زندہ لاش لمبے لمبے ڈگ بھر رہی تھی مگر وہ زیادہ رفتار سے نہیں چل رہی تھی۔ اس کے چلنے کا اندازہ ایسا تھا جیسے کوئی بہت بڑا کھلونا چلا

عین نے کرڈٹ بدل تو لاش کا چہرہ شیشے کے پیچے سے غائب ہو گیا۔ تھوڑی دیر بعد زندہ لاش دوسری کڑکی کے پاس آ گئی۔ اس نے دروازے پر ہاتھ رکھا تو ہلکی سی آواز پیدا ہوئی۔ ناگ کی آنکھ کھل گئی۔ اس نے گردن گھما کر کھڑکی کی طرف دیکھا۔ مگر اتنی دیر میں لاش شیشے کے آگے سے ہٹ گئی تھی۔

ناگ کرڈٹ بدل کر پھر سونے کی کوشش کرنے لگا۔ اب اسے عزاہٹ کی آواز آئی۔ ناگ اٹھ کر بیٹھ گیا۔ اس نے عین کو بھی اٹھا دیا۔

کیا بات ہے ناگ؟

ناگ نے کہا:

’باہر کوئی درندہ معلوم ہوتا ہے۔ اس کی عزتوں کی آواز آئی تھی۔‘

عین نے کان لگا دیئے۔ ایک ہلکی سی عزاہٹ اسے بھی سنائی دی۔ اس نے چونک کر کہا:

’ماریا اور کیٹی کی خوشبو نہیں آ رہی ناگ؟‘

ناگ بھی ایک دم سے اٹھ کھڑا ہوا۔

’وہ تو اوپر چلی گئی تھیں۔‘

’خوشبو نہیں آ رہی ان کی۔‘

’شیشے جانے کے بعد چلتا ہے۔‘

عین اور ناگ بڑے کمرے میں لیٹے تھے۔ وہ کافی باتیں کر چکے تھے اور پھر اپنی اپنی مرضی سے انہوں نے کچھ دیر سو جانے کا فیصلہ کیا اور سو گئے۔ اس وقت بھی وہ گہری نیند سو رہے تھے۔ عین اور ناگ نیند سے بے نیاز تھے مگر وہ جب چاہتے اپنی مرضی سے سو جایا کرتے تھے تاکہ وقت گزر جائے۔

عین اور ناگ چونکہ گہری نیند میں تھے اس لیے انہیں اس بات کا احساس ہی نہیں ہو سکا تھا کہ اوپر سے کیٹی اور ماریا کی خوشبو نہیں آ رہی ہے۔

زندہ لاش برف پوش رات کی تاریکی میں جھیل کے اوپر سے گذر کر عین ناگ والے مکان کے قریب آئی۔ لاش نے ’ٹھنڈے شیشے کے ساتھ منہ لگا کر اندر جھانکا۔ اسے وہ آدمی آتھان کے پاس لیٹے گہری نیند میں سوتے نظر آئے۔ زندہ لاش کے پیچھے ہوئے ہونٹ پھیل گئے۔ شاید لاش تھوڑا سا مسکرائی تھی۔ مکرانے سے لاش کا چہرہ اور زیادہ ڈراؤنا ہو گیا تھا اور حلق سے عزاہٹ نکلتی تھی۔

زندہ لاش کے دانت تو کیلے تھے۔

یہ کہہ کر عنبر اوپر چلنے والی سیڑھی کی طرف بڑھا۔
ناگ بھی اس کے پیچھے پیچھے پکا۔ اب انہیں درندے
کی عزامہٹ بھول گئی تھی۔ اور ماریا اور کیٹی کی فکر پڑ گئی
تھی کہ وہ کہاں چلی گئی تھی۔

اوپر والے کمرے میں جا کر انہیں سب سے پہلے
تو یہ پتہ چلا کہ کیٹی موجود نہیں ہے۔ ناگ نے ماریا کو
آواز دی۔

عنبر نے جھنجھلا کر کہا:

تم اسے کیا آوازیں دے رہے ہو۔ اس کی خوشبو
ہی نہیں آ رہی۔

مگر وہ کہاں جا سکتی ہیں؟ ناگ نے مہللا کر کہا:
مجھے کی معلوم ہے۔ عنبر نے بھی غصے میں آکر کہا
پھر سر کو جھٹک کر کہنے لگا:

معاف کر دینا یار ناگ! میں غصے میں آگئی تھی
اصل میں مجھے غصہ ماریا اور کیٹی پر آ رہا ہے
کہ جب انہیں تاکید کی تھی کہ وہ یہاں سے
باہر نہ جائیں تو پھر یہ دونوں بے وقوف لڑکیاں
کہاں چل گئیں؟

ناگ نے کھڑکی کے شیشے میں سے باہر دیکھا اور بولا:

باہر تو گھپ اندھیرا ہے۔ میرا خیال ہے کیٹی نے
خلاتی سنڑ کا کھوج لگانے کی دٹ لگا رکھی تھی
وہ ضرور ماریا کو لے کر خلاتی سنڑ کی تلاش
میں نکل گئی ہے۔

عنبر نیچے آتے ہوئے بولا:

کیٹی کبھی کبھی بڑی احمقانہ حرکتیں کرتی ہے اسے
معلوم ہونا چاہیے کہ یہ اجنبی جگہ ہے۔ یہاں
وہ کسی بھی مشکل میں گرفتار ہو سکتی ہیں اور
ماریا کو دیکھو کہ وہ بھی اس کے ساتھ چل پڑی۔
ناگ نے کہا:

اگر انہیں ایسا کرنا ہی تھا تو کم از کم ہمیں خبر
کر دی ہوتی۔

عنبر بولا: ہمیں خبر کریں تو ہم انہیں جانے کی اجازت
کیسے دے سکتے تھے؟

باہر سخت سردی اور تاریک فضا میں سے عزامہٹ
کی وہی آواز پھر سال دی۔ عنبر نے کھڑکی کی طرف دیکھا
ناگ بولا:

یہی آواز میں نے سنی تھی۔

عنبر نے کہا:

یہ کسی دندے کی آواز لگتی ہے۔ شاید کوئی جنگل چیتا ہے۔ چلا جائے گا۔ مگر ماریا اور کیٹی کا کیا کیا جائے؟
ناگ نے کہا:

”سولنے اس کے کیا ہو سکتا ہے کہ میں عقاب بن کر ان دونوں کی تلاش میں جاتا ہوں؟
عنبز نے تھوڑا سا غور کیا اور پھر کہنے لگا:
”ٹھیک ہے۔ تم فوراً عقاب کی شکل میں اس علاقے میں جا کر پرواز کرو اور دیکھو کہ ماریا اور کیٹی کہاں ہیں؟
میں ابھی جاتا ہوں۔“

ناگ نے کھڑکی کھول دی۔ پھر سانس اوپر کو کھینچ کر عقاب کی شکل اختیار کی اور پھر اڑتا ہوا اندھیرے میں اڑ گیا۔ اس کے جانے کے بعد عنبز نے کھلی کھڑکی میں سے سر باہر نکال کر دیکھا۔ بے حد سخت اور تنگ بستہ ہو اس کے پہرے اور گردن سے لگائی مگر اسے ٹھنڈے بالکل نہ لگی۔ سردی کا احساس ضرور ہوا۔
عنبز نے کھڑکی بند کر دی اور آتشخان کے پاس آ کر آرام کرسی پر بیٹھ گیا۔ میز پر موم بتی آہستہ آہستہ پھیل

رہی تھی۔ اس کی زرد ہلکی روشنی بڑے پڑا سوار طریقے سے کمرے میں پھیل ہوئی تھی۔ کئی چیزوں کے سامنے اس روشنی میں لمبے لمبے ہو گئے تھے۔ جس کرسی پر عنبز لیٹ تھا اس کا سایہ بھی آدمے فرش پر پڑ رہا تھا۔ عنبز نے آنکھیں بند کر لیں اور ایک بار پھر سونے کی کوشش کرنے لگا۔ کیوں کہ اس کے پاس وقت گزارنے کا دوسرا کوئی طریقہ نہیں تھا۔ نیند اس کی آنکھوں میں دالیں آنے ہی والی تھی کہ اسے ایک بار پھر زندہ لاش کی عزاہٹ سا دی۔ اس نے آنکھیں کھول دیں اور کھڑکی کی طرف دیکھا۔ کھڑکی کا شیشہ خالی تھا۔ عنبز نے سوچا کہ یہ کم سخت جنگل چیتا یہاں کیا کر رہا ہے؟ ادھر سے جانا کیوں نہیں؟

عنبز کرسی پر سے اٹھ کر کمرے کے بڑے دروازے کی طرف آیا۔ دروازہ کھول کر وہ سرد رات کے اندھیرے میں باہر آ گیا۔ اسے وہاں کوئی درندہ دکھائی نہ دیا۔ وہ واپس مکان میں آ کر آتشخان کے پاس بیٹھ گیا اور ناگ کی واپسی کا انتظار کرنے لگا۔

ناگ عقاب کی شکل میں۔ جھیل کا ایک چکر کاٹ کر پہاڑ کی طرف گیا تو اسے اچانک ماریا کی خوشبو

کی تلاش میں مہکی تھیں۔ میں نے کیٹی کو اس جگہ رکنے کے لیے کہا تھا۔ اب دیکھتی ہوں تو وہ یہاں پر نہیں ہے۔ میں دیر سے اس کو تلاش کر رہی ہوں۔

ناگ اندھیرے میں چاروں طرف دیکھنے لگا۔ یہاں تو کوئی انسان نظر نہیں آتا اور کیٹی کی خوشبو بھی نہیں آ رہی۔ اس کو یہاں تلاش کرنا فضول ہے۔ چلو واپس چلو۔ ممکن ہے وہ واپس مکان پر پہنچ گئی ہو۔

وہ جھیل والے مکان کی طرف بڑھے تو راستے میں انہوں نے برت کی ایک اونچی ڈھیری کو دیکھا۔ یہی وہ قبر تھی جس کے اندر کیٹی بند تھی اور بے ہوش ہونے یا زندہ لاش کے چاندی کے کیل کی وجہ سے کیٹی کی خوشبو آنا بند ہو گئی تھی۔ جس کو زندہ لاش نے کیٹی کی گردن میں گھاڑ دیا تھا۔ ناگ نے برت کی ڈھیری کو دیکھ کر کہا:

یہ کسی کی قبر لگتی ہے۔

ماریا بولی: قبریں تو یہاں جگہ جگہ بنی ہوئی ہیں۔ لیکن کیٹی اس قبر کے اندر نہیں ہے۔ اگر وہ اس

آئی۔ کیٹی کی خوشبو نہیں آ رہی تھی۔ ناگ اس خوشبو پر پہاڑ کی دوسری طرف گیا تو اس کو آواز آئی:

ناگ: بیٹے! جاؤ۔

یہ ماریا کی آواز تھی۔ اس نے اندھیرے میں ناگ کو عقاب کی شکل میں اپنے اوپر منڈلاتے دیکھ لیا تھا۔ ناگ تیزی سے نیچے آ کر انسانی شکل میں آ گیا۔ ماریا کی خوشبو بالکل قریب سے آ رہی تھی۔ اس نے پوچھا:

ماریا: تم میرے پاس موجود ہونا؟

ہاں۔

کیٹی کہاں ہے؟ ناگ نے پوچھا۔

ماریا نے کہا:

میں خود اس کی تلاش میں ہوں۔

پھر ماریا نے ناگ کو اپنی حماقت کا اعتراف کرتے ہوئے ساری بات سنا دی۔ ناگ اس پر سخت ناراض ہوا اور اس نے کہا:

”عینر بہت غصتے میں ہے۔ تم لوگوں نے اتنی

اندھیری رات میں خواہ مخواہ باہر نکلنے کی کیوں

حماقت کی؟

ماریا بولی: ہمارا ارادہ نیک تھا۔ ہم خلائی منظر

کے اندر ہوتی تو اس کی خوشبو مزور آ رہی ہوتی؛
 ماریا کی دیل بڑی معقول تھی۔ چنانچہ ناگ نے قبر
 پر زیادہ توجہ نہ دی اور ماریا کے ساتھ اپنے مکان
 کی طرف آ گیا۔ عنبر بے تاب سے انتظار کر رہا تھا۔ اس
 کو ماریا کی خوشبو آنی تو اس نے پوچھا،

”کیٹی کہاں ہے؟“

کیوں کہ اسے ناگ کے ساتھ کیٹی نظر نہیں آ رہی تھی۔
 ماریا نے کہا،

”عنبر بھائی! میں اپنی حماقت کو مانتی ہوں۔ مگر ہم
 بڑے اعتماد کے ساتھ یہاں سے نکلی تھیں اور یہ
 کوئی پہلا موقع نہیں ہے کہ ہم اندھیری رات میں
 اکیلی باہر نکلی ہوں۔“

عنبر نے کہا،

”کیٹی کہاں ہے؟“

ماریا نے عنبر کو بھی ساری کہانی بیان کر دی۔ وہ سر
 پکڑ کر بیٹھ گیا۔

ماریا! تم نے ہماری مشکوں میں اضافہ کیا ہے۔

ہم حقیقتاً ناگ کے پاس جانے کی نکتہ میں تھے کہ

تم نے کیٹی کو کھو دیا ہے۔

ماریا بولی، ”ہم بھی تین سو ساٹھ تک پہنچنے کے لیے
 خلائی سنٹر کی طرف گئے تھے؛
 عنبر بولا، ”تو پھر خلائی سنٹر تو تمہیں نہ ملا مگر کیٹی
 ہاتھ سے کھو بیٹھی ہو۔ اب ہم اسے کہاں تلاش
 کریں گے؟“

ماریا نے بھی ناراض ہو کر کہا،

”عنبر تم کیسی بائیس کر رہے ہو۔ کیٹی کو زمین
 نہیں کھا گئی اور پھر یہ ہمارے سفر کے واقعات
 کا ایک حصہ ہے۔ ہم کئی بار ایک دوسرے
 جدا ہوئے ہیں اور پھر مل بھی گئے ہیں؛
 ناگ نے بیچ میں پڑتے ہوئے کہا،

”اب تم لوگ رطانی کیوں کرنے گے جو بیچ
 ہونے ہی والی ہے۔ کیٹی مزور ستر کی طرف
 نکل گئی ہو گی۔ مل جائے گی۔ ہم دن نیکتے ہی
 ستر کی طرف چلیں گے۔“

عنبر نے کہا،

”ستر تو دیران ہو چکا ہے۔ بہر حال خدا کرے کہ
 کیٹی کسی مشکل میں نہ چھنس گئی ہو؟“

وہ مکان کے اندر یہ بائیس کر رہے تھے اور زندہ

لاش ایک کھڑکی کے شیشے کے کونے سے لگی انہیں دیکھ رہی تھی۔ پھر لاش کے جسم میں حرکت پیدا ہوئی اور وہ کھڑکی سے ہٹ کر جھیل کے دوسرے کنارے کی طرف چلنے لگی۔ جہاں جھیل کے جنوبی کنارے سے جنگل کی طرف راستہ جانا تھا۔ لاش اس راستے پر چلنے لگی۔ یہاں درختوں کی شاخیں برف سے ڈھکی ہوئی تھیں۔ لاش کے کنارے شاخ سے ٹکراتے تو اوپر سے برف جھڑک کر نیچے گرنے لگتی۔

برف پر لاش کے پورے بن مانس ایسے قدموں کے نشان پڑتے جا رہے تھے۔ زندہ لاش اپنے پاؤں کے نشانوں سے بے نیاز جنگل کے برف پوش سفید درختوں میں سے گذرنا چلی گئی۔ ایک جگہ جنگل میں درختوں کے درمیان ایک کھل جگہ آ گئی جہاں برف کا ایک بہت بڑا ڈھیر پڑا تھا۔ ایک طرف سے برف کے اس ڈھیر میں گول سرنگ نما شکاف بنا تھا۔ زندہ لاش جھک کر اس شکاف سے سرنگ کے اندر داخل ہو گئی۔

یہ سرنگ زمین کے اندر ایک بہت بڑے ہال کے طور پر بنا کر نکلتی تھی جہاں دیواروں کے ساتھ فولادی پائپ بندھے تھے۔ وہاں کی بڑی بڑی الماریاں دیوار کے ساتھ

آگے کو کھڑکی تھیں۔ زندہ لاش دوسرے ہال کے پاس آ گئی۔ یہاں کئی ایک سفید اور نیلے رنگ کے راکٹ زمین پر پڑے تھے۔ زندہ لاش ان راکٹوں کے بیچ میں سے گذرنا چلی گئی۔ آگے بڑھ کر ایک سٹیل کے دروازے کو کھول کر پھوٹے سے کمرے میں آ گئی۔ یہاں وہاں کی ریڑھی نیچے اتارتی تھی۔ نیچے ایک گول پائپ دیوار میں دھنسا ہوا تھا۔ یہ کافی بڑا پائپ تھا۔ زندہ لاش اس پائپ میں گھس کر ریڑھی دیوار کی دوسری طرف چلی گئی۔ دیوار کی دوسری طرف پتھر کی گول چھت والا ایک کمرہ تھا جس میں تین تابوت پہلے سے رکھے تھے۔ زندہ لاش نے ایک ایک کر کے چاروں تابوت کھول دیئے۔ ان تابوتوں میں تین نوجوان لڑکیاں بے ہوش پڑی تھیں۔ ان کی گردنوں میں بھی چاندی کے کیل گڑھے ہوئے تھے۔ زندہ لاش ان بے ہوش لڑکیوں کو دیکھ کر عزائی اور پھر تینوں تابوتوں کو بند کر کے جن راستے سے آئی تھی۔ اسی راستے سے سرنگ کے اندر راستے سے ہوتی برف کے ڈھیر میں باہر نکل آئی۔ ایسا معلوم ہوتا تھا کہ وہ ان بے ہوش لڑکیوں کو دیکھ کر اپنی تکی کرنے آئی تھی۔ زندہ لاش برف پوش جنگل میں سے گذر کر واپس

ماریا نے کھرک کی سے باہر دیکھ کر کہا:
 دن نکل رہا ہے۔ ابھی بجی صبح کی روشنی پھیل
 رہی ہے میرا خیال ہے ہمیں باہر نکل کر اب
 کیٹی کی تلاش شروع کرنی چاہیے۔
 عنبر اور ناگ بھی کھرک کے قریب آ گیا۔

عنبر نے کہا:

ناگ! تم اڑ کر سارے علاقے کا چکر لگاؤ اور
 ماریا۔ تم بھی پرواز کرتی ہوئی جاؤ اور دیکھو کہ
 کہیں کیٹی کے قدموں کے نشان موجود ہیں
 کہ نہیں۔ میں یہاں تم لوگوں کا انتظار کروں گا۔
 ناگ بولا: میرا خیال ہے ہم تینوں کو ایک
 ساتھ باہر نکل کر کیٹی کا کھوج لگانا چاہیے۔
 ماریا نے کہا:

ناگ کا مشورہ بالکل ٹھیک ہے۔ اب ہمیں ایک
 دوسرے کے ساتھ ہی رہنا چاہیے۔

عنبر نے تھوڑی دیر غور کیا پھر بولا:

ٹھیک ہے۔ ہم اکٹھے ہی باہر نکلنے ہیں۔

باہر صبح کی دھندلی روشنی پھیل چکی تھی۔ چاروں طرف
 برف ہی برف تھی۔ رات بھر ہوا چلنے کی دھم سے

جھیل کی سطح پر آ کر اپنے پہاڑی غار کی طرف روانہ ہو
 گئی۔ غار میں جا کر اس نے بے ہوش کیٹی کو تابوت
 میں سے نکال کر اپنے چوڑے پتکے کندھے پر ڈالا اور
 جھنگ اور برف پوش جھیل کی سطح پر سے گذرتی ہوئی
 واپس اسی برف کے ڈھیر میں چھپے ہوئے ڈھیر کے
 شگاف سے نکل کر نیچے گول نتر خانے میں آ گئی۔
 یہاں اس نے بے ہوش کیٹی کو ایک خالی تابوت
 میں ڈال دیا۔ منہ چھت کی طرف کر کے ایک پیچ
 ماری۔ یہ غوشی کی بیخ تھی۔ خدا جانے یہ زندہ لاش
 ان بے ہوش لڑکیوں کو یہاں کس لیے جمع کر رہی تھی۔
 زندہ لاش بیخ کے احساس کے ساتھ جھومتی جھامت
 برف کے ڈھیر سے باہر نکل آئی۔ رات کی تاریکی کم
 ہونے لگی تھی۔ زندہ لاش نے برف کے شگاف کو
 برف سے ڈھک دیا اور بے بے ڈگ بھرتی اس
 مکان کے قریب سے ہو کر جھیل کی طرف نکل گئی جس
 کے اندر موم بتی کی روشنی میں عنبر ناگ اور ماریا آئندہ
 کے پاس بیٹھے ابھی تک بائیں کر رہے تھے۔ انہیں
 زندہ لاش کے دہاں قریب سے گذرنے کا کوئی احساس
 نہ ہوا۔

برف سخت ہو گئی تھی۔ پھر بھی مکان سے باہر نکل کر
جب وہ تھوڑی دور گئی تو ناگ نے زمین پر جھی
برف کی طرف دیکھ کر کہا:

”یہ تو کسی کے پاؤں کے نشان ہیں۔“

سخت برف کی اوپر والی سطح پتلی تھی جس کی وجہ
سے برف پر کہیں کہیں زندہ لاش کے بن مانس ایسے
بڑے بڑے انسانی پاؤں کے نشان پڑ گئے تھے۔ ماریا نے
جھک کر ان نشانوں کو دیکھا اور کہا:

”یہ تو کسی برفانی عفریت کے پاؤں کے نشان ہیں۔“

ناگ اور عنبر بھی جھک کر ان نشانوں کو دیکھنے لگے:

”مگر پاؤں کسی انسان کے ہیں کسی برفانی بھوت

یا برفانی بن مانس کے نہیں۔“

”اسی بات پر میں حیران ہوں۔“ ناگ بولا۔

عنبر نے کہا:

”کیا کسی انسان کے پاؤں اتنے بڑے بھی ہو

سکتے ہیں۔“

ماریا بولی: ”ہو سکتا ہے ایسی جگہ کے بعد

جوہری تواناؤں کے رد عمل سے کسی انسانی عفریت

نے جنم لے لیا ہو۔ یا کوئی برفانی عفریت انسان

کی شکل اختیار کر گیا ہو۔“

عنبر نے کہا:

”ہمیں ان نشانوں کا تقاب کرنا چاہیے۔ یہ بھی

ہو سکتا ہے کہ کیٹی کا سراج ان قدموں کے

نشانوں سے مل جاتے۔“

ماریا نے کہا:

”مگر یہ پاؤں کے نشان دونوں طرف جا رہے ہیں

لگتا ہے برفانی عفریت ایک بار مغرب کی طرف

گیا ہے اور پھر واپس بھیل کی طرف چلا گیا ہے۔“

ناگ بولا: ”ہمیں بھیل دلے پہاڑ کی طرف چلنا

چاہیے کیوں کہ کیٹی اسی طرف گئی تھی۔ برفانی عفریت

کے پاؤں کے نشان بھی اسی طرف جاتے ہیں۔“

عنبر ناگ اور ماریا زندہ لاش کے قدموں کے نشان

کے ساتھ ساتھ بھیل کی سطح پر چلنے لگے۔ یہ نشان انہیں

پہاڑ والی دیوار کے پاس لے گئے۔ یہاں انہیں غار کا

منہ نظر نہیں آیا۔ وہ ادھر ادھر کیٹی کو تلاش کرنے

لگے۔ زندہ لاش کے پاؤں کے نشان پہاڑ کے چاروں

طرف گئے ہوئے تھے۔ انہوں نے پہاڑ کے ارد گرد چار

چکڑ لگانے مگر انہیں کسی جگہ غار کا منہ نظر نہ آیا۔

ایک مقام پر ناگ نے جھک کر غور سے پاؤں کے نشانیوں کو دیکھا اور کہا،
 "عجب! دیکھو۔ ایک پاؤں اس دیوار کی طرف جا رہا ہے۔"

عجب اور ماریا نے دیکھا تو واقعی برفانی عفریت کے پاؤں کا ایک نشان پہاڑ کی دیوار کی طرف بڑھا ہوا تھا۔ عجب نے پہاڑ کی دیوار کو جا کر اٹھ سے بجایا تو ایسی آواز آئی جیسے دیوار اندر سے کھوکھلی ہو۔
 عجب نے چونک کر ناگ کی طرف دیکھا:
 "ناگ! اس کے اندر غار ہے۔"
 ناگ نے کہا:

"ماریا! تم اس کے اندر جاؤ۔ تم جا سکتی ہو۔"
 ماریا بولی "تم لوگ اسی جگہ کھڑے رہنا۔"

ماریا چونک غائب تھی وہ بڑے آرام سے پتھر کی دیوار میں سے دوسری طرف نکل گئی۔ یہاں اس نے ایک تنگ غار دیکھا۔ وہ آگے بڑھی۔ آگے ال کر آ گیا۔ یہاں ستونوں کے بیچ میں اسے ایک محرابی دروازہ نظر آیا۔ وہ بند دروازے میں سے نکل کر دوسری طرف آئی تو اس نے ایک تنگ دتاریک کمرے

میں ایک خالی تابوت دیکھا۔ تابوت کھلا تھا اور خالی تھا۔ ماریا کھڑی ہو کر سوچنے لگی۔ پھر اس نے کمرے کا غور سے جائزہ لیا۔ کمرہ خالی پڑا تھا۔

ماریا خاموشی سے اس کمرے میں سے نکل کر پتھر کے ستونوں والے ہل کمرے میں سے گذر کر جب سڑنگ میں آئی تو ایک دم سے ٹھٹھک کر وہیں کھڑی ہو گئی۔ اس کے سامنے سڑنگ میں ایک اونچا لمبا انسان ٹوک رک کر قدم اٹھاتا آگے بڑھ رہا تھا۔ یہ زندہ لاش تھی۔ ماریا نے دیکھا کہ زندہ لاش کا چہرہ انتہائی ڈراؤنا تھا اور اس کے حلق سے عذابت کی آوازیں نکل رہی تھیں۔

ماریا نے سوچا کہ یہ کوئی انسانی بھوت ہے یا پھر جوہری تابکاری کے ردعمل کی وجہ سے یہ انسان مرنے کے بعد ایک عفریت کی شکل اختیار کر گیا ہے۔ ماریا کا خیال تھا کہ زندہ لاش نے اسے نہیں دیکھا ہو گا۔ مگر ایسا نہیں تھا۔ زندہ لاش نے ماریا کو غیبی حالت میں بھی دیکھا یا تھا اور اس کی وجہ سے ہی وہ عزا رہی تھی۔

ماریا جلدی سے ایک طرف ہٹ گئی۔ لیکن زندہ

لاش نے بھی جلدی سے ادھر کا رخ کر لیا۔ اب ماریا کو یقین ہو گیا کہ اس زندہ لاش نے اسے دیکھ لیا ہے۔ ماریا تیزی سے اوپر کو اٹھی۔ مگر زندہ لاش کا سر پھت کے ساتھ لگا ہوا تھا اور اس کے بازو بھی اوپر آ رہے تھے۔ زندہ لاش نے ایک بیخ ماری اور اپنی گردن میں ٹھکا ہوا چاندی کا کیل نکال کر ماریا کی طرف زور سے پھینکا۔

ماریا پیچھے ہٹی مگر کیل سیدھا اس کی گردن پر آ کر لگا اور کیل کے گردن میں لگتے ہی ماریا کا جم ظاہر ہو گیا۔ اور وہ بے ہوش ہو کر نیچے گر پڑی۔ چاندی کا کیل ماریا کی گردن میں دھنس چکا تھا۔ زندہ لاش نے بھک کر عزاتے ہوئے ماریا کو دیکھا اور نعر سے اپنے سینے پر ہاتھ مار کر اپنی فتح کا اظہار کیا اور بے ہوش ماریا کو کاندھے پر ڈال کر آگے بڑھی۔ زندہ لاش نے بے ہوش ماریا کو ہتہ خانے کی کھڑکی میں لاکر خالی تابوت میں بند کر دیا اور پھر وہیں اس کے اوپر بیٹھ کر عزاتے لگی۔ باہر عنبر اور ناگ کا انتظار کر رہے تھے۔ انہیں کچھ خبر نہیں تھی کہ ماریا غار کے اندر ظاہر ہو کر تابوت میں بند ہو چکی ہے۔



مشرومنی ناگن

ماریا کو پہاڑ کے اندر داخل ہونے کا فی دیر گذر گئی تھی۔

عنبر اور ناگ اسی جگہ پہاڑ کے باہر کھڑے تھے۔ ناگ نے کہا:

’ظاہر ہے ماریا اندر کسی غار میں ہی گئی ہے مگر وہ ابھی تک باہر کیوں نہیں آئی؟‘

عنبر پہاڑی دیوار کو ٹٹول کر دیکھنے لگا۔ یہ دیوار فولاد کی طرح سخت تھی اس نے کہا:

’اندر سرنگ موجود ہے مگر راستہ کوئی نہیں ہے۔ ناگ نے کہا:

’ہمیں اس کے اندر جا کر ماریا کا پتہ کرنا ہوگا۔ اس خوشبو بھی تو نہیں آ رہی ہے۔‘

عنبر نے سانس لے کر کہا:

’ہاں۔۔۔ یہ تو میں نے سوچا ہی نہیں تھا۔ ماریا کی

خوشبو کیسے غائب ہو گئی؟ کہیں وہ کسی گھرے اندرے
کنوئیں میں تو نہیں گر پڑی؟

ناگ نے لگا:

لیکن اگر ماریا گھرے اندرے کنوئیں میں بھی گر
پڑے تو وہ بڑی آسانی سے باہر آ سکتی ہے اور
پھر اس کی خوشبو تو کبھی رگ ہی نہیں سکتی:

عزیز بولا: مجھے تو معاملہ شیطناک لگتا ہے۔ ضرور
یہاں کسی طلسم کا اثر ہے۔

ناگ نے کہا:

تمہیں پہاڑ کی اس دیوار کو ڈھانانا ہو گا۔ تب ہی
ہم اس کے اندر داخل ہو سکیں گے۔

عزیز نے پہاڑی دیوار کو پوری طاقت کے ساتھ ٹھوک
ماری مگر دیوار پر ذرا سا بھی اثر نہ ہوا۔ عزیز نے دوسری
تیسری اور چوتھی بار دیوار کو زور لگا کر توڑنے کی کوشش
کی مگر وہ کامیاب نہ ہوا۔ اس نے کہا:

یہ پہلی دیوار ہے جو میرے راستے سے نہیں ہٹ
رہی ضرور اس پر کسی نے طلسم کیا ہوا ہے۔ یقیناً

بات ہے کہ کیٹی بھی اسی جگہ غائب ہوئی ہے۔
ناگ بولا: مگر کیٹی اس غار کے اندر کیسے پہنچی

ہوگی؟ ماریا تو غائب ہو کر دیوار میں سے گذر
گئی ہے۔

عزیز کی سمجھ میں نہیں آ رہا تھا کہ یہ ممکن کیا ہے۔
ناگ نے کہا:

اگر یہ طلسم ہے تو عزیز تمہیں دیوی حلالہ سے مدد
لینی چاہیے۔ اسے بلاؤ۔ ہو سکتا ہے۔ وہ ہمیں کوئی
راستہ بٹھا دے۔

عزیز ناگ کو ساتھ لے کر اپنے مکان میں آ گیا۔

شیشے والی کھڑکی میں سے اندر ہلکی ہلکی دن کی روشنی
آ رہی تھی۔ عزیز آفتاب کے پاس بیٹھ گیا۔ ناگ اس کے
پاس ہی کرسی پر بیٹھا تھا۔ عزیز نے آنکھیں بند کر کے دیوی
حلالہ کا تصور بانڈھا اور اسے آواز دی۔ دیوی حلالہ ظاہر تو نہ ہوئی
مگر چوتھی بار پکارنے پر اس کی ہلکی مگر صاف آواز سنائی دی۔

عزیز اکیٹی اور ماریا ایک ناگمانی مصیبت میں پھنس
گئی ہیں۔ یہاں سے ایک فرلانگ کے فاصلے پر
جہاں جنگل ختم ہوتا ہے۔ وہاں ایک کاٹج بنا ہوا
ہے۔ اس کاٹج میں ایک عبادت گزار نیک پادری
صاحب رہتے ہیں۔ تم ان کے پاس جاؤ۔ وہ تمہاری
مدد کریں گے۔

یہ کہہ کر دیوی حلالہ کی آواز غائب ہو گئی۔

سلام کیا اور ادب سے ایک طرف کھڑے ہو گئے۔
بزرگ پادری کے معصومانہ چہرے پر مسکراہٹ آ گئی۔

”میرے بچو! آؤ۔ بیٹو۔ میں جانتا ہوں تم دونوں
کو سردی نہیں لگتی۔ پھر بھی کافی حاضر ہے؟“
عزیز اور ناگ آتشدان کے آگے پڑی کرسیوں پر بیٹھ
گئے۔ پادری صاحب نے انہیں ککڑی کے پیالیوں میں کافی
ڈال کر دی اور بولے:

”میں جانتا ہوں تم میرے پاس کس لیے آئے ہو۔
دیوی طللال نے مجھے سب کچھ بتا دیا ہے۔“
عزیز اور ناگ ایک دوسرے کا منہ ٹککنے لگے۔ واقعی
یہ بزرگ بہت نیک اور رشتہ منبیر تھے۔ وہ کچھ نہ
بولے۔ بزرگ پادری نے کہا:

”تمہاری دونوں ساتھی عورتیں، کیٹی اور ماریا ایک
ایسی زندہ لاش کے قبضے میں ہیں جس کو انسانی
حافظت قابو میں نہیں کر سکتی؟“
عزیز اور ناگ اب پادری صاحب کا منہ حیرانی سے
ٹککنے لگے۔

عزیز نے کہا:
”زندہ لاشیں؟“

عزیز نے آنکھیں کھول کر ناگ کی طرف دیکھا۔
ناگ نے کہا:
”ہمیں دیوی طللال کے مٹورے پر فوراً عمل
کرنا چاہیے؟“

عزیز اور ناگ مکان میں سے نکل کر جنگل میں آ گئے۔
جنگل کے سارے درخت برف سے ڈھکے ہوئے تھے۔
سخت ٹھنڈی ہوا چل رہی تھی۔ مگر انہیں زیادہ سردی محسوس
نہیں ہو رہی تھی۔ وہ جنگل میں برف پر چلتے گئے جب
جنگل ختم ہوا تو انہیں کنارے کے برف سے ڈھکے ہوئے
درختوں کے نیچے ایک کڑی کا کالج دکھائی دیا۔ کالج کا
دروازہ بند تھا۔ عزیز نے دروازے پر دستک دی۔ اندر سے
کسی بوڑھے شخص کی شفقت بھری آواز آئی:
”اندر آ جاؤ کڑی کھل ہے؟“

عزیز اور ناگ دروازہ کھول کر کالج میں داخل ہو گئے۔
انہوں نے دیکھا کہ ایک چھوٹا سا کمرہ ہے جس کے
آتشدان میں آگ جل رہی ہے۔ پاس ہی ککڑی کی کرسی پر
ایک سفید ڈائری والا بزرگ پادریوں ایسا لمبا چنہ پینے
لگے ہیں صلیب شکائے بیٹھا کافی پی رہا ہے۔ اس کے
ایک ہاتھ میں کھل ہولی ہائیل تھی۔ عزیز اور ناگ نے

ہاں " بزرگ پادری بولے: " وہ ایک لاش ہے جو زندہ ہو گئی ہے یہ ایسی جنگ کا منحوس مخلوق ہے۔ اس کی طاقت کا کوئی اندازہ نہیں کر سکتا۔
ناگ نے پوچھا:

مگر حضرت جی! اس زندہ لاش نے کیسی اور مایا کو کس لیے قید کر رکھا ہے؟
بزرگ پادری نے کہا:

" یہ زندہ لاشیں ایک انسانی عفریت ہے۔ وہ ایک لڑکی کی تلاش میں ہے۔ اس نے پانچ لڑکیوں کو قید کرنا ہے تاکہ ان پانچوں لڑکیوں کے جسموں کو ملا کر ایک لڑکی بنا دے گا جو قد کاٹھ میں اس کے برابر ہو جائے گی۔ پھر وہ اسے اپنی دلین بنائے گا۔ تم بڑے ٹھیک وقت پر میرے پاس آئے ہو۔ میں خود ان معصوم لڑکیوں کی جان بچانے کے بارے میں سوچ رہا تھا۔
ناگ نے کہا:

ہمیں کیا کرنا ہو گا؟ ہمیں حکم دیجئے۔ ہم کیسی اور مایا کے ساتھ ساتھ دوسری دو لڑکیوں کی

زندگی بچانے کو بھی بے تاب ہیں۔
بزرگ پادری نے ہائیل کو چوم کر کارنس پر رکھ اور کہا:

" زندہ انسانی لاش کے پاس چاندی کے کیل ہیں ان کیوں پر ایسی تابکاری نے ایسا اثر کیا ہے کہ وہ جس انسان کے جسم میں گاڑ دیں وہ بیہوش ہو کر سن ہو جاتا ہے۔"

عنبر بولا: " محترم بزرگ! آپ کو تو معلوم ہی ہو گا کہ میرے اندر عنبر معمول طاقت ہے۔ میں زندہ لاش کو نتاہ کر کے رکھ دوں گا۔
بزرگ پادری مسکاتے اور بولے:

" اگر یہ بات ہوتی تو دیوی طلحہ منتیں میرے پاس نہ روانہ کرتی۔ تم زندہ لاش کا مقابلہ نہیں کر سکتے۔ ہاں چالاک اور ہوشیاری سے اس کو ہلک کر سکتے ہو۔"

عنبر نے پوچھا:

" وہ کیسے محترم؟"

بزرگ پادری فرمانے لگے:

" زندہ لاش کو پانچویں لڑکی کی تلاش ہے۔ چار لڑکیوں

عبر نے کہا،

محترم بزرگ! میرے پاس ٹیبلٹ شیشہ بھی ہے۔ میں اس کی روشنی سے زندہ لاش کو غائب کر سکتا ہوں۔ پادری مسکائے، یہی تمہاری بھول ہے۔ کبھی کبھی یہ چیزیں بھی بے کار ہو جایا کرتی ہیں۔ تمہارا ٹیبلٹ شیشہ بھی زندہ لاش کو غائب نہیں کر سکے گا۔ اس کی طاقت کا تم اندازہ نہیں کر سکتے۔

عبر نے کہا،

لاش پیچھے بیٹھے بیٹھے باہر آجائے گی۔ ظاہر ہے وہ میرا پیچھا کرے گی۔

پادری نے کہا،

تم اسے لے کر میرے کالج کی طرف آ جانا۔ زندہ لاش میرے کالج میں داخل نہیں ہو سکتی۔ کیوں کہ یہ اللہ کا جھ پر کرم ہے۔ تم لوگوں کو نکال کر یہاں تک لے آؤ۔ آگے جو ہو گا دیکھا جائے گا اور ہاں۔ کیبل کے نکلنے ہی مایا غائب ہو جائے گی۔ ماریا سے کہنا کہ وہ فوراً زمین سے بیس فٹ اوپر اٹھ کر منارے ساتھ چلے اور زندہ لاش کے قریب آنے کی ہرگز

اس کی قید میں ہیں۔ اگر تم کسی طرح لاش کی کا بھیں بدل کر اپنے مکان میں جا کر بیٹھ جاؤ اور کھڑکی کھلی رکھو تو لاش تمہارے پاس آئے گی۔ تم مصنوعی دہشت کا اظہار کرنا۔ وہ تمہاری گردن میں چاندی کا کیل گاڑ دے گی۔ تم اپنی گردن کو نرم بنا لینا۔ تم بے ہوش نہیں ہو سکو گے۔ مگر تم یہی ظاہر کرنا کہ تم بے ہوش ہو چکے ہو۔ پھر یہ زندہ لاش تمہیں اٹھا کر اس جگہ لے جائے گی۔ جہاں پہلے سے چار لوگیاں تالوٹوں میں بیوش پڑی ہیں۔ وہاں تمہیں ماریا اور کیبل بھی مل جائے گی۔ اس کے بعد زندہ لاش اپنے تالانہ اوزار لینے اپنی کھوہ میں واپس جائے گی۔ اتنی دیر میں تم چاروں لوگوں کی گردنوں سے کیل نکل دینا۔ ردکیاں ہوش میں آجائیں گی۔ پھر تم انہیں سرنگ میں سے نکال کر میرے جھوپڑے میں آ جانا۔ اور ہاں اگر راستے میں تمہارا مقابلہ زندہ لاش سے ہو گیا تو یہ میری صلیب اپنی جیب میں رکھو۔ اس صلیب کا رخ اس کی طرف کر دینا وہ پیچھے ہٹنا شروع کر دے گی۔

کوشش نہ کرے۔

عنبر نے کہا،

میں ایسا ہی کروں گھ ب مجھے بتائیے کہ میں

عورت کا بھیس کہاں سے بدلوں؟ میرے پاس تو

عورتوں کے کپڑے نہیں ہیں۔

بزرگ پادری نے اٹھ کر ایک صندوق کھولا۔ اس میں

زنا نہ لباس پڑا تھا۔ انہوں نے لباس عنبر کی طرف بڑھا

کر کہا،

میری ایک بیٹی ہوتی تھی جو اللہ کو پیاری ہو

چکی ہے۔ یہ اس کے کپڑے ہیں۔ وہ اپنے

بالوں پر سنہری بال لگایا کرتی تھی۔ تم اس لباس

کو پہن لو۔

ناگ نے عنبر کی طرف دیکھ کر کہا،

”چلو عنبر بھائی! عورت بن جاؤ۔“

عنبر ذرا سا مسکرایا۔ پھر اس نے زنا نہ لباس پہن کر

سر پر سنہری بالوں کی وگ لگائی۔ وہ بالکل عورت کئے

لگا۔ بزرگ پادری نے کہا،

”اب تم اپنے مکان میں جا کر آتشخان کے پاس

بیٹھ جاؤ جب رات کا اندھیرا پھیلے گا تو زندہ

لاش نماز سے مکان کی طرف آئے گی اور تمہیں

عورت سمجھ کر نماز سے پاس آجائے گی۔ اس

کے بعد جو کچھ میں نے کہا ہے تم ویسے

ہی کرنا۔“

عنبر نے بزرگ پادری سے مقدس صلیب لے کر اپنی

جیب میں رکھ لی اور سلام کر کے اپنے مکان کی طرف

پہل پڑا۔ ناگ اسے مذاق کر رہا تھا۔

عنبر نے کہا،

”ناگ! یہاں تم کبھی مینڈک اور کبھی عقاب بن

جانے ہو ہم نے نہیں کبھی مذاق نہیں کیا۔ میں

تو انسان ہی بنا ہوں۔“

ناگ مسکرنے لگا۔ وہ مکان میں جا کر آتشخان کے

پاس بیٹھ گئے۔ اور اپنے آئندہ پروگرام کے بارے میں

خود کرنے لگے۔ ناگ نے عنبر کو ایک بار پھر تاکید کی

کہ جس طرح بزرگ پادری نے کہا ہے اسی طرح کرنا۔

جب شام کا اندھیرا رات کی تاریکی میں ڈھلنے لگا تو

ناگ عنبر کے پاس سے اٹھتے ہوئے بولا،

میں اوپر ولے کرے میں جاتا ہوں۔ زندہ لاش

جب تمہیں اٹھا کر لے گئی تو تم ٹکر مت کرنا

میں عقاب کی شکل میں تھارے اوپر اوپر اڑتا
جاؤں گا اور تھاری نگہبانی کرتا رہوں گا۔
ناگ اوپر ولے کمرے میں چلا گیا۔ عنبر نے کرسی کا
رخ اس طرح کر لیا کہ باہر کھڑکی سے صاف نظر آتا
تھا، اس کا میک آپ اتنا زبردست تھا کہ قریب سے
دیکھنے پر بھی وہ ایک خوبصورت صحت مند لڑکی ہی
لگتا تھا۔ عنبر اب خاموشی سے بیٹھ کر زندہ لاش کا
انتظار کرنے لگا۔ رات بے حد خاموش اور تاریک تھی۔
باہر ہلکی ہلکی برت گرنے لگی اور تیز ہوا کا ٹھنڈا بھی ہونے
لگا۔ عنبر چپ چاپ آتشدان کے پاس بیٹھا لاش کا
انتظار کر رہا تھا۔

دوسری طرف جب رات گہری ہو گئی تو زندہ لاش
پانچویں راک کی تلاش میں اپنے غار سے نکل کر جیل
کی سیل پر آ گئی۔ اس نے دور مکان میں موم بتی
کی روشنی دیکھی تو اس طرف بڑھی۔ مکان کے قریب
آ کر زندہ لاش نے برت بنا کر بیٹھنے میں سے اندر
دیکھا تو اس کے چہرے پر بڑی ڈراؤنی مسکراہٹ آگئی۔
آتشدان کے پاس اسے ایک سنہری بالوں والی راک
بیٹھی کتاب پڑھتی نظر آئی۔ زندہ لاش کو پانچویں راک مل

گئی تھی۔ اس پر مادے خوشی کے وحشت سوار ہو گئی۔
اس نے زور سے ہاتھ مار کر کھڑکی کو توڑ ڈالا اور
عزاتی ہوئی کمرے میں گھس آئی۔ عنبر اس کے لیے بائبل
تیار بیٹھا تھا مگر وہ اداکاری کرتے ہوئے گھبرا کر کرسی
سے اٹھ کر بھاگا۔ زندہ لاش نے اس کا راستہ روک
لیا اور زور زور سے عزاتی بگئی۔ پھر عنبر نے دیکھنے
دیکھتے لاش نے اپنے جسم میں سے چاندی کا ایک کیل
نکل کر زور سے عنبر کی گردن کی طرف پھینکا۔

چاندی کا ایٹمی کیل سیدھا آ کر عنبر کی گردن میں لگا۔
عنبر نے اپنی گردن کو پیٹنے ہی سے نرم کر دکھا تھا۔
کیل اس کی گردن میں گھس گیا۔ مگر وہ بے ہوش نہ
ہوا۔ لیکن عنبر جان بوجھ کر بے ہوش ہو کر فریش پردھرم
سے گر پڑا۔ زندہ لاش نے بے ہوش عنبر کو دھک کھج
کر اٹھا کر کاندھے پر ڈالا اور کھڑکی کے راستے باہر
نکل گئی۔

ناگ نے لاش کی خواہش اور کھڑکی توڑنے کی آواز
سن لی تھی اور وہ اوپر والی منزل کی کھڑکی میں کھڑا
ہو گیا تھا۔ جونہی لاش عنبر کو کاندھے پر ڈالے باہر نکلا
ناگ نے عقاب کی شکل اختیار کی اور اوپر آسمان کی

طرف اڑ کر رات کے اندھیرے میں منڈلانے لگا۔

زندہ لاش عنبر کو اٹھائے گرتی برف اور رات کی تاریکی اور ہوا کے شور میں جنگل سے نکل کر پہاڑی کے سامنے برف کے بڑے ڈھیر کے پاس آ گئی۔ اس نے برف کے ڈھیر کو ایک جگہ سے کھود کر شکاف کو کھولا اور عنبر کو لے کر اس کے اندر گس گیا۔

ناگ بھی تیزی سے نیچے آیا۔ اس نے سیاہ چھوٹے سانپ کی شکل بدلی اور شکاف کے اندر داخل ہو گیا۔ اب وہ زندہ لاش کے پیچھے پیچھے برینگ رہا تھا۔ زندہ لاش کو سانپ کا علم نہیں ہو سکا تھا۔ وہ تہنڈے کے مختلف کمروں سے گذر کر پانپ میں سے ہوتی ہوئی اس گول کمرے میں آ گئی جہاں پہلے سے چار تابوت پڑے تھے۔ ایک تابوت ابھی تک خالی تھا۔

ناگ دیکھتا ہوا وہاں تک آیا مگر وہ گول کمرے کے دروازے کے باہر ہی اندھیرے میں دیوار کے ساتھ لگ پر بیٹھ گیا۔ اسے خطرہ تھا کہ زندہ لاش خاتون ہے اگر وہ اندر چلی تو کہیں کسی مصیبت میں نہ پھنس جائے۔ زندہ لاش نے عنبر کو بھی لڑاک خیال کرتے ہوئے پانپوں تابوت میں بند کر دیا اور پھر زور سے ایک خوشی کی

فائزہ بیچ ماری۔ اپنے سینے پر ہاتھ مار کر اپنی کامیابی اور مسرت کا اظہار کیا اور گول کمرے میں سے باہر نکل گئی۔ جب زندہ لاش ناگ کے بالکل قریب سے ہو کر پانپ میں گھس کر دوسری طرف چلی گئی تو ناگ تیزی سے تابوتوں والے کمرے میں داخل ہو گیا۔ اس نے اندر جاتے ہی دیکھا کہ عنبر تابوت سے باہر سر نکلے ہوئے تھا۔ ناگ جلدی سے انسانی شکل میں واپس آ گیا۔

عنبر نے پوچھا :

زندہ لاش کہاں ہے ؟

ناگ نے کہا :

وہ میرا خیال ہے باہر نکل گئی ہے تم لوگوں کے ٹکڑے کر کے تمہاری ایک عورت بنانے کے لیے شاید اپنے اوزار لینے گئی ہے۔

عنبر جلدی سے تابوت میں سے باہر نکل آیا۔ اس نے اپنے ارادے سے اپنی گردن سخت کی۔ اس کے ساتھ ہی اس کی گردن میں گھسی ہوئی ایٹمی کیل اپنے آپ باہر آ کر گر پڑی۔ عنبر اور ناگ نے مل کر چاروں تابوت کھول ڈالے۔ ان میں سے دو تابوتوں میں کیٹی اور ماریا بے ہوش پڑی۔ انہیں ناگ اور عنبر

تے ماریا کو فوراً پہچان لیا۔ کیوں کہ وہ اسے کئی بار
عینر غائبی حالت میں دیکھ چکے تھے۔ کیٹی بھی تابوت
میں بے ہوش پڑی تھی۔ عینر نے ان کی گردنوں میں
دھلسی ہوئی دونوں کیلیں نکال دیں۔ کیلوں کے نکلنے ہی
ماریا تو غائب ہو گئی اور کیٹی ہوش میں آ گئی۔
اب ان دونوں کی خوشبو بھی آئے گی۔

کیٹی نے کہا:

عینر اور ناگ تم؟ میں کہاں ہوں؟ یہ تابوت
کہاں سے آ گیا؟

ناگ نے کہا:

ماریا! تم ٹھیک ہو نا؟

انہاں ناگ بھیا! میں تم دونوں کے پاس ہی کھڑی
ہوں۔ تم یہاں کیسے پہنچ گئے؟

عینر نے کہا:

بس یہ کچھ نہ پوچھو۔ خدا کا شکر ہے کہ ایک
مرد بزرگ نے مدد کی اور ہم بہتیں زندہ لاش
کے چنگل سے چھڑانے یہاں آ گئے۔

کیٹی نے تابوت سے باہر نکلنے ہوئے کہا:
میرے خدا! کس قدر ڈراؤنی تھی زندہ لاش!

ماریا نے بھی کہا:

خدا ایسی لاش پھر نہ دکھاتے۔ کم سخت نے
ہماری گردنوں میں کیل ٹھونک کر ہمیں نکل
ہی بے خبر کر دیا۔

کیٹی بولی: یہ لاش ہمارے ساتھ کیا سلوک
کرنا چاہتی تھی؟

ناگ نے کہا:

یہ سب کچھ بہتیں بید ہیں بتائیں گے۔ اب
ہمیں ان دو لڑکیوں کو بھی ہوش میں لاکر یہاں
سے نکالنا ہے۔

ماریا نے پوچھا:

لاش چلی گئی ہے نا؟

عینر نے کہا:

ابھی تک تو چلی گئی ہے مگر خطرہ ہے کہ وہ
آ جائے گی۔

پھر کیا ہو گا؟ کیٹی نے پریشان ہو کر کہا:

عینر نے جیب سے صلیب نکال کر دکھال اور بولا:

جب تک یہ صلیب میرے پاس ہے وہ

ہمارے قریب بھی نہیں پھٹکے گی۔ میں ان

رڈکیوں کو ہوتے ہیں لانے لگا ہوں۔ مگر انہیں
 ہمارے بارے میں زیادہ علم نہیں ہونا چاہیے
 مادیا۔ تم بھی ان پر اپنا آپ ظاہر مت کرنا۔
 اس کے بعد عنبر نے مختصر نظموں میں مادیا اور
 کیٹی کو بزرگ پادری کے بارے میں سب کچھ بتایا
 اور دونوں رڈکیوں کی گردلوں سے کیل نکال کر انہیں
 بھی پھر سے زندہ کر دیا۔ رڈکیاں آنکھیں متنی ہوئی اٹھیں
 اور اپنے آپ کو تابوت میں دیکھ کر ثروت سے
 حقیر محتر کا پنپنے لگیں۔

عنبر اور ناگ نے انہیں کہا،

”گھبراؤ نہیں۔ جس زندہ لاش نے تمہیں یہاں
 قید کیا تھا وہ بھاگ گئی ہے۔ اب تم تینوں
 آزاد ہو اور ہم تمہیں اس قبر سے نکال کر باہر
 لے جا رہے ہیں۔“

رڈکیاں بے حد خوف زدہ تھیں۔ کیٹی نے بھی انہیں
 تسلی دی اور یہ سب لوگ پائپ میں سے نکل کر
 متہ خانے کے ستونوں والے کمرے میں آگئے۔ یہاں سے
 گذر کر جب وہ سڑگ میں پہنچے تو عنبر نے کہا،
 ”ذرا بھڑو۔ میں دیکھتا ہوں کہیں وہ زندہ عفریت

یہاں کہیں پھینچا ہوا نہ ہو۔
 زندہ لاش وہاں نہیں مٹی مگر بروی عنبر کی گردن سے
 کیل نکالا تھا زندہ لاش کو اس کا کھوہ میں اوزار تلاش
 کرنے ہوئے پتہ چل گیا تھا۔ زندہ لاش نے ایک کلہاڑا
 اٹھایا اور کھوہ سے نکل کر برت کے ڈھیر والی غار
 کی طرف بھاگنا شروع کر دیا۔
 عنبر اور ناگ غار میں سے باہر نکلنے کے لیے آگے
 بڑھے۔ تو کیٹی نے کہا،

”یہاں یہ سفید اور نیلے رنگت اور پائپ دیکھ کر
 ایسا لگتا ہے کہ خلائی سفر اسی جگہ بنا ہوا تھا۔ ٹرپ
 یہاں کوئی انسان نہیں ہے۔
 ناگ نے کہا،

”اس کی تحقیق بعد میں آ کر کریں گے۔ پہلے ہم
 بزرگ پادری کے محفوظ جھوپڑے میں تمہیں
 پہنچا دیں۔“

عنبر، ناگ، ماریا اور کیٹی سب سے پہلے برت کے
 شکاف میں سے باہر نکلے۔ اس کے بعد تینوں سہمی ہوئی
 رڈکیوں کو نکالا گیا۔ وہ ابھی تک ثروت سے کانپ رہی
 تھیں۔

جوہنی یہ قافلہ بزرگ پادری کے کانچ نہا جھونپڑے کی طرف بڑھا انہیں نصنا میں ایک دہشت ناک صبح سنا دی۔ لڑکیوں کی پیچیں نکل گئیں۔ زندہ لاش دور سے ایک عزت کی طرح بازو ہلاتی، عزالتی، پیچیں مارتی ان کی طرف بڑھ رہی تھی۔

ناگ نے کہا :

کیٹی ان لڑکیوں کو اپنے پیچے کر لو۔

عزبت نے کہا :

میرا لاش کی طرف بڑھ رہا ہوں۔ تم سب لوگ میرے پیچے رہنا۔ خبردار کوئی مجھ سے آگے نکلنے کی کوشش نہ کرے۔

یہ کہہ کر عزبت نے جیب سے صلیب نکال کر اپنے ہیدے ہاتھ میں لے لی اور اس کا رخ زندہ لاش کی طرف کر دیا۔ زندہ لاش وحشی عزبت کی طرح چیختی چلاتی کھاڑی والا ہاتھ زور زور سے لہراتی عزبت ناگ کیٹی کی طرف آ رہی تھی۔ اس کا شکار اس کے ہاتھ سے نکلا جا رہا تھا جس کی وجہ سے وہ سخت غضبناک تھی۔ لیکن جوہنی وہ عزبت کے سامنے آئی تو صلیب کو دیکھ کر اس کے حلق سے ایک نلک شگفتہ چیخ نکلی اور وہیں ٹک گئی۔

عزبت صلیب والا ہاتھ آگے کیے آہستہ آہستہ بڑھ رہا تھا۔ زندہ لاش نے پیچھے ہٹنا شروع کر دیا۔ کیٹی ناگ اور لڑکیاں عزبت کے پیچھے پیچھے چلی آ رہی تھیں۔ وہ سہی ہوئی ایک دوسرے کے ساتھ لگی تھیں۔ ماریا ان سے پیس فٹ کی بلندی پر تھی۔

عزبت کا رخ جنگل کے کونے والے بزرگ پادری کے جھونپڑے کی طرف تھا۔ زندہ لاش برابر پیچھے ہٹ رہی تھی عزبت ذرا صلیب کو اوپر کرتا زندہ لاش چھلانگ لگا کر ڈر کر عزالتی ہوئی پیچھے ہٹ جاتی۔

اسی طرح یہ لوگ پادری کے جھونپڑے کے پاس پہنچ گئے۔ عزبت نے کیٹی سے کہا :

کیٹی ان لڑکیوں کو لے کر پادری صاحب کے جھونپڑے میں داخل ہو جاؤ۔

رات کی گہری تاریکی میں جھونپڑے کے اندر آگ جل رہی تھی۔ بند کھڑکی کی دندوں میں سے ملکی روشنی نکل رہی تھی۔ عزبت نے زور سے آواز دی :

مختم بزرگ : ہم آگے ہیں۔

پادری صاحب نے دروازہ کھول دیا اور لاش کی طرف اپنے ہاتھ میں پکڑی ہوئی صلیب کا رخ کر دیا۔ زندہ لاش

کے منہ سے بھیانک بیخ نکل اور پادری صاحب کو دیکھ کر وہ اپنے سینے پر دونوں ہاتھ مار کر جنگل کے برن پوش درختوں کی طرف بھاگ گئی۔

پادری صاحب نے عنبر سے کہا:

میرے بچو! اذر آ جاؤ:

جھوپڑے کی گرم نضا میں جاتے ہی روکیاں آفتندان کے پاس سہم کر بیٹھ گئیں۔ کیٹی ناگ اور عنبر بھی ان کے قریب آ کر بیٹھ گئے۔ ماریا پہلے ہی جھوپڑی میں داخل ہو چکی تھی۔ پادری نے عنبر کے کاندھے پر شفقت سے ہاتھ رکھا اور کہا:

شاہن! میرے بچے تو نے ان روکیوں کی جان بچا لی خدا تمہارا مددگار تھا اس نیک کام میں۔
کیٹی نے کہا:

فادر! زندہ لاش ان روکیوں کو پھر سے پکڑ لے گی۔
وہ ابھی زندہ ہے۔

پادری نے مسکرا کر صلیب کا نشان بنایا اور کہا:
اس کا بندوبست بھی ہو جائے گا۔ پہلے تم لوگ کچھ کھا پی لو۔ ان روکیوں کو کھانے پینے کی ضرورت ہے۔

روکیاں ابھی تک سہمی سہمی ہوتی تھیں مگر پادری صاحب کے تسلی دینے سے انہیں کچھ حوصلہ ہوا۔ پادری صاحب نے انہیں ڈبل روٹی کے ساتھ گرم گرم کافی پلائی اور کہا:
گھبراؤ نہیں میری بھئی! اب تم باہل محفوظ ہو۔
یہاں وہ عنبریت داخل نہیں ہو سکتا۔ ہم ہمیں تمہارے ماں باپ کے گھر پہنچا دیں گے۔

روکیوں کی آنکھوں میں آنسو آ گئے۔ پادری صاحب نے انہیں گرم کبل دے کر سلا دیا۔ اس کے بعد وہ عنبر ناگ کیٹی سے باتیں کرنے لگے۔ پھر اپنے پیچھے منہ کر کے بولا:

ماریا بیٹی! تم میرے پیچھے کیوں کھڑی ہو۔ سامنے آ جاؤ۔

ماریا غائب تھی مگر پادری صاحب اسے دیکھ رہے تھے۔ ماریا ان کا شکریہ کرتے ہوئے سامنے آ کر بولی:

”مقدس فادر! آپ کی مہربانی نے مجھے دوبارہ زندگی ملی ہے۔ مگر اس زندہ لاش سے دوسرے لوگوں کی زندگیاں بچانا بہت ضروری ہے۔“
کیٹی نے کہا:

”ہاں مقدس باپ! جب تک زندہ لاش پھرتی“

رہے گی۔ یہاں کے سب عورتوں کی زندگیاں خطہ میں رہیں گے۔

ناگ بولا: اس کو ٹھکانے کس طرح لگایا جا سکتا ہے؟

بزرگ پادری نے کہا:

ابھی تم لوگ آرام کرو۔ کیوں کہ زندہ لاش رات کو ہی باہر نکلنی ہے دن کو وہ چھپی رہتی ہے۔ کل ان لڑکیوں کو ان کے گھروں میں پہنچا کر پھر زندہ لاش کو ٹھکانے لگانے کے بارے میں نہیں باتوں کا۔

عنبر ناگ اور ماریا تو پادری صاحب کے قریب ہی آتھان کے پاس بیٹھ گئے جب کہ لڑکیاں کھل پھیلتی کر پاس ہی سوتی رہیں۔

جب صبح کی روشنی پھیلی تو سب اٹھ بیٹھے۔ زندہ لاش جنگل سے جا چکی تھی۔ لڑکیوں نے ہاتھ تیار کیا جو سب نے مل کر کھایا۔ عنبر ناگ نے بوہنی دکھانے کے لیے تھوڑا بہت کھا دیا تھا۔

اس کے بعد پادری نے لڑکیوں کو ساتھ لیا اور انہیں ان کے گھروں کو چھوڑنے کے لیے پل دیئے جاتے ہوئے

وہ عنبر ناگ کیٹی اور ماریا کو کہہ گئے کہ وہ کالج کے اندر ہی رہیں۔ اگرچہ زندہ لاش رات کے وقت نہیں نکلتی مگر اس وقت پورا وہ غنیمت ناگ حالت میں تھی اس لیے احتیاط ضروری ہو گئی تھی۔ ایک صلیب پادری صاحب اپنے گئے ہیں ڈال کر لے گئے اور دوسری صلیب کالج کے دروازے پر ٹھکا دیا گیا۔

لڑکیوں کو ان کے ماں باپ کے پاس چھوڑ کر پادری صاحب ایک گھنٹے بعد واپس آئے کیٹی ماریا اور عنبر ناگ ان کا انتظار کر رہے تھے۔ اب انہوں نے لوگوں کو زندہ لاش سے نکالتے دکانے کے بارے میں سوچنا شروع کیا۔ پادری صاحب بولے:

اس زندہ لاش کو صرف ایک ہی طریقے سے ٹھکانے لگایا جا سکتا ہے۔

وہ کون سا طریقہ ہے؟

پادری صاحب نے اپنا ہاتھ گھسوں پر ڈال لیا اور آگ کے قریب کر لائے:

"یہاں کے ماڑوں میں ایک سردھنی ناگ رہتی

ہے اس کے بارے میں تم کو علم نہیں ہے کہ

وہ کہاں رہتی ہے۔ میں تم کو بتا سکتا ہے

بجوں کو ناگ دہانا سے۔

ناگ نے کہا:

میں اسے مہلا لوں گا مگر وہ کیا کرے گی؟

پادری کہنے لگا:

”یہاں سہرا رمان پہاڑوں میں صدیوں سے رہنے

کی وجہ سے شردمنی ناگن کے خاندان کے خون

میں ایسی طاقت پیدا ہو گئی ہے جس کی وجہ

سے شردمنی ناگن کا چہرہ آدھی رات کے وقت

اگر وہ چاہے تو عورت کا بن جاتا ہے اس

کے ساتھ ہی اس کے اندر ایک ایسا ذہر

پیدا ہو جاتا ہے کہ اگر وہ اس کی پھوار زندہ

لاش پر پھینک دے تو زندہ لاش اس ذہر

کی گرمی میں پھیل جائے گی۔

ناگ نے کہا:

یہ کون سی مشکل بات ہے۔

عمبر کہنے لگا:

یہ کام تو ناگ شردمنی ناگن سے بڑی آسانی سے

نے لے گا۔ وہ اس کے حکم پر آ جائے گی

اور زندہ لاش کے جسم پر اپنے ذہر کی پھوار

۱۲۹ بھی پھینک دے گی۔

کیٹی اور ماریا نے بھی عمبر ناگ کی اس میں اس عانی

اور بڑی خوش ہوئیں کہ زندہ لاش اب لٹکانے لگا

دی جائے گی۔

مگر پادری صاحب کہنے لگے:

”اس میں ایک بہت بڑا خطرہ ہے۔

’کون سا خطرہ؟‘ ناگ نے سنجیدگی سے سوال کیا۔

پادری صاحب کہنے لگے:

”شردمنی ناگن جب زندہ لاش کے قریب جائے

گی تو ناگن کا چہرہ انسانی عورت کا ہو گا۔ زندہ

لاش کے جسم سے شدید تابکاری نکلتی ہے۔ ناگن

کو زندہ لاش سے ایک خاص فاصلے پر رہنا ہو گا

اگر وہ اس تابکاری کی زد میں آگئی تو خود ناگن

ہلاک ہو جائے گی اور پھر زندہ لاش کو ہلاک

کرنے کی آخری امید بھی ختم ہو جائے گی اور

کوئی اذازہ نہیں کر سکتا کہ پھر یہ زندہ لاش

کیا تباہی چمائے گی؟“

کیٹی نے پوچھا:

”کیا وہ دُور سے زندہ لاش پر اپنے ذہر کی

پھوار پھینک سکتی ہے؟“

پادری نے کہا:

یہی مشکل کام ہے۔ دور سے زندہ لاش پر زہر
 کی پھوٹا نہیں پھینکی جا سکتی اور قریب جانے
 سے ٹرڈ ناگن کے بلاک ہونے کا خطرہ ہے۔
 اس کے لیے مزدوری ہے کہ ناگن زندہ لاش اور
 اپنے درمیان ایک خاص فاصلہ برقرار رکھے۔
 ناگ بولا: میں ناگن کو تاکید کر دوں گا۔ اسے
 سمجھا دوں گا کہ وہ ایک خاص فاصلے پر رہ کر
 زندہ لاش پر حمل کرے۔

پادری نے کہا:

اگر وہ یہ فاصلہ برقرار رکھے سکے تو بہتر ہوگا
 لیکن مصیبت یہ ہے کہ خود زندہ لاش اس کے
 قریب آ جائے گی۔

پھر انہوں نے ناگ سے کہا:

ناگ۔ بیٹا! تم مزدوری ناگن کو یہاں طلب کرو۔
 میں چاہتا ہوں کہ یہ کام آج ہی آدھی رات
 کو ہو جائے۔ کیوں کہ زندہ لاش آدھی رات کو
 ضرور بکھے گی۔ بلکہ ہو سکتا ہے وہ اندھیرا
 ہوتے ہی باہر نکل آئے۔
 ناگ نے کہا:

میں ابھی مزدوری ناگن کو بولتے لیتا ہوں۔

یہ کہہ کر ناگ فریش پر بیٹھ گیا۔ عین اسی لمحے پادری اور
 ماریا اس سے تھوڑی دور بیٹھے تھے اور ناگ کی طرف
 دیکھ رہے تھے۔ انہیں معلوم تھا کہ ابھی تھوڑی دیر میں
 وہاں ایک ایسی ناگن آئے وال ہے جس کا چہرہ آدھی رات
 کو عزت کا چہرہ بن جائے گا۔

ناگ نے منہ ہی منہ میں کچھ منتر پڑھ کر ایک بچی
 سی سسکار میں مزدوری ناگن کو آواز دی۔ چند سیکنڈ ہی
 گزارے ہوں گے کہ ایک پھسکار کی آواز آئی اور بند
 کالج کے اندر ایک سفید اور سرخ رنگ کا ایک
 گول سا ساپ اڑتے ہوئے چکر لگا دکھائی دیا۔ مزدوری ناگن
 آگئی تھی۔ مزدوری ناگن نے ایک چکر لگایا اور ناگ کے
 سامنے آ کر کھڑی مار کر بیٹھ گئی اور سر جھکا کر بولی:

"مقدس دیوتا! میں آپ کے حکم پر حاضر ہو گئی

ہوں۔ فرمائیے میرے لیے کیا حکم ہے؟"

ناگ نے کہا:

"مزدوری ناگن! میں تم سے ایک ایسا کام لینے

والا ہوں جو صرف تم ہی کر سکتی ہو۔"

ناگن ساپ بولا:

"یہ میری خوش قسمتی ہے۔ مجھے مقدس ناگ کی

خاص فاصلے پر رہنا ہو گا۔

شرومنی ناگن نے کہا،

”مقدس ناگ! آپ بالکل فکر نہ کریں۔ میں زندہ

لاش سے خاص فاصلے پر ہی رہوں گی اور اے

اس فاصلے کو عبور نہیں کرنے دوں گی۔“

ناگ نے کہا،

”تم آدھی رات سے کچھ پہلے میرے پاس آ

جانا میں متارا انتظار کروں گا۔“

شرومنی ناگن نے سر جھکا کر کہا،

”جو حکم مقدس ناگ!۔“

اتنا کہنے کے بعد شرومنی ناگن سانپ جھونپڑے کی

فضا میں ایک چکر لگا کر غائب ہو گیا۔

پادری صاحب نے ناگ سے پوچھا،

”شرومنی ناگن تم نے اسے ساری بات سمجھا دی ہے

؟ میں تمہاری زبان نہیں سمجھ سکتا۔“

ناگ نے پادری صاحب اعتراف کیا اور کہیٹی کو وہ

گفتگو بتا دی جو اس کے اور شرومنی ناگن کے درمیان

ہوئی تھی۔

”مجھے یقین ہے کہ شرومنی ناگن یہ کام کرنے

کی اب ہمیں رات ہونے کا انتظار ہے۔“

خدمت کر کے خوشی ہو گی آپ حکم کریں۔
اب ناگ نے سانپ کی زبان میں شرومنی ناگن
سانپ کو شروع سے آخر تک ساری بات سمجھا دی۔
شرومنی ناگن نے کہا،

”زندہ لاش میرے زہر سے نہیں بچ سکتے گی

مقدس ناگ یہ بھلائی اور نیکی کا کام ہے۔“

میں زندہ لاش کی تباہی سے انسانوں کو ضرور

بچاؤں گی۔“

ناگ بولا، ”مگر اس میں تمہاری جان جانے کا

بھی خطرہ ہے۔“

شرومنی ناگن نے کہا،

”مجھے اپنی جان کی پروا نہیں مقدس ناگ!۔“

ناگ نے کہا،

”نہیں شرومنی! یہ بات نہیں ہے۔ اگر تم زندہ

لاش سے پہلے ہلاک ہو گئیں تو پھر زندہ

لاش کی تباہی سے کوئی نہیں بچ سکتے گا۔“

اس لیے زندہ لاش کو ہلاک کرنا ضروری ہے۔“

اب ناگ نے شرومنی ناگن کو ساری بات ایک

بار سمجھائی کہ زندہ لاش کے جسم سے تابکاری کی طاقت

شیر شعاعیں نکلتی ہیں اور اسے زندہ لاش سے ایک

عنبر ماریا اور کیٹی خاموش ہو گئے۔

دن گذر گیا۔ رات آگئی۔ برت پوش دادیوں میں
اذہیرا چھا گیا۔ انہیں اب یہ خطرہ تھا کہ کہیں زندہ
لاش آدھی رات سے پہلے نکل کر علاقے میں لوگوں پر
موت بن کر نہ ٹوٹ پڑے۔ آدھی رات سے کچھ دیر
پہلے انہیں دُور پہاڑیوں میں زندہ لاش کی بھینک پیچ
سنائی دی۔

پادری صاحب نے کہا:

”زندہ لاش نکل آئی۔ مگر ابھی تک شردھنی ناگن
نہیں آئی۔“

ایک ذلت کی آواز آئی اور شردھنی ناگن سانپ کی
شکل میں آگئی۔ اس نے ناگ کو سلام کیا اور بولی،
”مقدس ناگ! ابھی بھڑکی دیر میں جب آدھی
رات ہو جاتے گی تو میرا چہرہ عورت کا بن
جائے گا۔ پھر میرے اندر وہ ہلاکت خیز زہر
پیدا ہو جائے گا۔ جو زندہ لاش کو گھسلا کر
رکھ دے گا۔“

ناگ نے کہا:

”زندہ لاش جنگل میں آچکی ہے۔ ہم آدھی رات
کا بے تابی سے انتظار کر رہے ہیں۔“

شردھنی ناگن کنڈل مار کر ناگ، عنبر، کیٹی، پادری
اور اربیا کے سامنے فرش پر بیٹھ گئی۔ پادری صاحب نے
گھڑی کو دیکھا۔ رات کے بارہ بجنے میں ابھی دو منٹ
تھے۔ اچانک انہیں زندہ لاش کی پیچ سنائی دی۔ یہ پیچ
پادری صاحب کے کالج کے بالکل قریب سے سنائی دی
تھی۔ سب کی آنکھیں کھڑکی کی طرف اٹھ گئیں۔

ناگ نے کہا:

”شردھنی! زندہ لاش قریب پیچ چکی ہے۔“

شردھنی ناگن نے سانپ کی زبان میں کہا:

”میں بھی اپنے رُوپ میں آئے والی ہوں مقدس ناگ!
تھیک رات کے بارہ بجے تو شردھنی ناگن کا چہرہ
ان کے دیکھتے دیکھتے ایک ایسی عورت کا چہرہ بن گیا
جس کا رنگ سیاہ تھا اور وہ داشت سانپ کے داخل
کی طرح باہر نکلے ہوئے تھے۔ ناگ نے کہا:

”زندہ لاش باہر آگئی ہے۔ اب تم جاؤ اور بڑی
بوشیاری سے اپنا فرض بجا لاؤ۔“

اس کے ساتھ ہی زندہ لاش کی پیچ بند ہوئی۔ یہ
پیچ مکان کے سامنے والے درختوں میں سے بند ہوئی تھی۔


شردھنی ناگن نے ناگ سے اتنی آواز میں کہا:

”میں جا رہی ہوں مقدس ناگ!“

۱۳۶
 یہ کہہ کر شردھنی ناگن جس کا سر انسان کا تھا مگر
 باقی کا دھڑ سانپ کا تھا۔ کالج سے باہر نکل گئی۔
 عنبر، کیٹی، ماریا، ناگ اور پادری صاحب کالج کی
 کمر کے شیشے کے ساتھ لگ کر اندھیری رات میں
 آنکھیں کھول کر باہر دیکھنے لگے۔ رات کے اندھیرے
 میں برت کی سفید چادر دھندل دھندل دکھائی دے رہی تھی۔
 انہوں نے دیکھا کہ انسانی سر والا سانپ بڑی تیزی سے
 برت پر ایک طرف ریگنا جا رہا تھا۔ پھر اچانک سلسلے
 کے درختوں میں سے بلند تمامت دیو نما بھیانک شکل
 والی زندہ لاش نکل کر سامنے آگئی۔ اس کی نظر شردھنی
 ناگن پر پڑ چکی تھی۔ عنبر ناگ پادری ماریا اور کیٹی بے بسی
 سے یہ منظر دیکھنے لگے۔ زندہ لاش اپنے تیز ناخنوں والے
 ہاتھ پھیلائے۔ شردھنی ناگن کی طرف بڑھی۔ شردھنی ناگن
 نے اپنا انسانی چہرہ اوپر اٹھایا اور آہستہ آہستہ زندہ
 لاش کی طرف ریگنا شروع کر دیا۔



پھر کیا ہوا، جاننے کے لیے قسط نمبر ۱۱۳
 ”ماریا طوفانی رات میں“ پڑھیے۔



عبدالغنی ناگیا ماریا اور کیٹی خلامیٹ



- ۱۱۰. ...
- ۱۱۱. ...
- ۱۱۲. ...
- ۱۱۳. ...
- ۱۱۴. ...
- ۱۱۵. ...
- ۱۱۶. ...
- ۱۱۷. ...
- ۱۱۸. ...
- ۱۱۹. ...
- ۱۲۰. ...
- ۱۲۱. ...
- ۱۲۲. ...
- ۱۲۳. ...
- ۱۲۴. ...
- ۱۲۵. ...
- ۱۲۶. ...
- ۱۲۷. ...
- ۱۲۸. ...
- ۱۲۹. ...
- ۱۳۰. ...
- ۱۳۱. ...
- ۱۳۲. ...
- ۱۳۳. ...
- ۱۳۴. ...
- ۱۳۵. ...
- ۱۳۶. ...
- ۱۳۷. ...
- ۱۳۸. ...
- ۱۳۹. ...
- ۱۴۰. ...

پاکستان کا پتہ

PDFBOOKSFREE.PK



بی بی سرفراز عالم